



जीत के बाद कोहली...

रीवा, सतना से एक साथ प्रकाशित

@ पेज 7

‘जो भगवान राम, कृष्ण को नहीं मानता वह सच्चा मुसलमान नहीं’



नई दिल्ली (एजेंसी)। भारतीय जनता पार्टी के अल्पसंख्यक मोर्चे के राष्ट्रीय अध्यक्ष जमाल सिद्दीकी ने चौकाने वाला बयान दिया है। उन्होंने कहा है कि जो भगवान श्री राम को नहीं मानता है, जो भगवान श्री कृष्ण पर आस्था नहीं रखता है,

● भाजपा नेता जमाल सिद्दीकी का बयान

वह सच्चा मुसलमान नहीं हो सकता है। जमाल सिद्दीकी ने आगे ये भी कहा कि हम भगवान श्री राम के वंशज हैं और हमें इस बात पर गर्व है। हमें इस बात को नीचे तक पहुंचाना है। भारतीय जनता पार्टी अल्पसंख्यक मोर्चे के राष्ट्रीय अध्यक्ष जमाल सिद्दीकी ने कहा है कि मुसलमान

भगवान राम के वंशज हैं। इंडिया टीवी के साथ बातचीत करते हुए जमाल सिद्दीकी ने कहा कि जो मुसलमान भगवान राम और कृष्ण को नहीं मानते उन्हें सच्चा मुसलमान नहीं कहा जा सकता। सिद्दीकी ने कहा कि वो बार-बार कहेंगे, सौ बार कहेंगे कि हम राम के वंशज हैं। उन्होंने कहा कि हम अब से नहीं आए हैं, जो इसको नहीं मानते वो पाकिस्तान चले गये। मीडिया के साथ बातचीत करते हुए जमाल सिद्दीकी ने कहा कि सभी मुसलमानों के पूर्वज भगवान राम और कृष्ण हैं। पूजा करने के तरीके भले ही बदल गए हों, लेकिन संस्कृति वही रही है। जमाल सिद्दीकी ने कहा कि धर्म के नाम पर समाज को बांटना नहीं चाहिए। सिद्दीकी ने आगे कहा कि कई मजार्हों पर भगवा चढ़ता है। कई जगह पर लंगर

चलते हैं उसमें दलिया बनता है, नॉनवेज नहीं बनता। ख्वाजा साहब के मजार पर आज भी भगवा चढ़ता है। ख्वाजा साहब के लंगर ने नॉनवेज बैन किया था। भारतीय जनता पार्टी अल्पसंख्यक मोर्चे के राष्ट्रीय अध्यक्ष जमाल सिद्दीकी ने कहा कि सिर्फ पूजा पद्धति बदली है संस्कृति वही है। साजिश के तहत हमको धर्म के नाम पर बांट दिया गया है, हम एक संस्कृति को मानने वाले लोग हैं। बांटने वालों ने इतना बांटा कि अब कोई भरोसा ही नहीं करता। भारत की जनता का शुक्रिया अदा करना चाहूंगा कि प्रधानमंत्री नरेंद्र मोदी को देश का मुखिया बनाया। यदि मैंने कांग्रेस के शासनकाल में सच को आइना दिखाया होता तो मेरा सिर कलम कर दिया गया होता।

संक्षिप्त समाचार

यूक्रेनी राष्ट्रपति व्लादिमीर जेलेंस्की ने शेयर किया पोस्ट,

यूक्रेन (एजेंसी)। रूस और यूक्रेन के बीच काफी समय से युद्ध जारी है। बीते दिनों दोनों देशों के बीच सीजफायर की संभावना बन रही थी। लेकिन दोबारा रूस द्वारा किए गए हमले के जवाब में यूक्रेन ने ऑपरेशन स्पाइडर वेब लॉन्च कर दिया, जिसमें रूस को काफी नुकसान हुआ है। इस बीच यूक्रेन के राष्ट्रपति व्लादिमीर जेलेंस्की ने सोशल मीडिया साइट एक्स पर जानकारी साझा की है। जेलेंस्की ने पोस्ट शेयर करते हुए लिखा, रूस द्वारा मारे गए यूक्रेनी बच्चों की याद में आयोजित कार्यक्रम में मैंने मीडिया से बात की। इस्तांबुल में रूसियों ने हमें एक अल्टीमेटम दिया, ना कि कोई ज्ञापन। शांति के लिए नेताओं की बैठक की आवश्यकता है। मैं आने वाले दिनों में पुतिन के साथ-साथ राष्ट्रपति डोनाल्ड ट्रंप से



मिलने के लिए तैयार हूं। जेलेंस्की ने अपने एक दूसरे पोस्ट में सीजफायर को लेकर कहा कि रूसियों ने बैठक से पहले हमें अपना दस्तावेज नहीं सौंपा। लेकिन उन्होंने बाद में प्रेस में इसे लीक कर दिया। यह वही है जो हमें उनसे मिला है। साथ ही उन्होंने अभी तक हमारे उस दस्तावेज का जवाब नहीं दिया है, जिसे हमने बैठक से पहले पारित किया था। इसके अलावा जेलेंस्की ने इस्तांबुल की बैठक के संबंध में कहा कि दोनों देशों के बीच युद्धबंदियों के आदान-प्रदान के बारे में विचार-विमर्श किया गया था। रूस ने कहा कि वह इस सप्ताह में 1000 में से 500 सैनिकों को वापस देगा। इस पर हमारी सहमति बनी थी।

बिलावल भुट्टो फिर हुए बेइज्जत! विदेशी पत्रकार ने बंद कर दी बोलती

इस्लामाबाद (एजेंसी)। पाकिस्तान अपनी हरकतों से बाज नहीं आ रहा है। एक बार फिर पाकिस्तान के पूर्व विदेश मंत्री बिलावल भुट्टो ने भारत के खिलाफ जहर उगलना चाहा लेकिन उनकी भुट्ट पिट गई। दरअसल, संयुक्त राष्ट्र के मंच से प्रेस ब्रीफिंग के दौरान बिलावल ने कहा कि पहलागाम आतंकी हमले के बाद भारत में मुसलमानों को खलनायक की तरह दिखाया जा रहा है। उन्होंने कहा कि भारत इजरायल से प्रेरणा ले रहा है और प्रधानमंत्री



नरेंद्र मोदी इजरायल के पीएम बेंजामिन नेतान्याहू की कॉपी बनने की कोशिश कर रहे हैं। भारत शांति के रास्ते पर नहीं चल रहा है। बिलावल के इस कथन पर विदेशी पत्रकार ने उनसे कुछ ऐसा पूछ लिया कि वो बागले झांकते नजर आए। बिलावल भुट्टो के झूठ की पोल विदेशी पत्रकार ने खोल दी। पत्रकार ने कहा, भारत के ऑपरेशन सिंदूर की ब्रीफिंग का नेतृत्व एक मुस्लिम अधिकारी ने किया था। इस पर बिलावल भुट्टो कुछ बोल नहीं पाए और सिर हिलाने लगे। इस बीच यहां यह भी बता दें कि, 22 अप्रैल को पहलागाम में हुए आतंकी हमले का बदला भारत ने ऑपरेशन सिंदूर के जरिए लिया। सात मई को भारतीय सेना ने पाकिस्तानी के कई आतंकी ठिकानों को तबाह कर दिया। इस ऑपरेशन के बाद सेना की ओर से प्रेस ब्रीफिंग कर्नल सफिया कुरैशी और विंग कमांडर व्योमिका सिंह ने की थीं। इस दौरान विदेश सचिव विक्रम मिसरी भी मौजूद थे। इतना ही नहीं, ऑपरेशन सिंदूर पर भारत का रुख दुनिया को बताने के लिए केंद्र सरकार ने जब डेलीगेशन बनाया तो उसमें भी विपक्ष के अस्पदुद्दीन ओवैसी, सलमान खुशीद समेत कई मुस्लिम नेताओं को शामिल किया गया।

रीवा में एक साथ लापता हुई 4 किशोरियां नरसिंहपुर में मिलीं, जा रही थीं मुंबई



रीवा (एजेंसी)। रीवा जिले के सेमरिया थाना क्षेत्र से चार किशोरियां बुधवार को लापता हो गई थीं। पुलिस ने सतना रेलवे स्टेशन के सीसीटीवी फुटेज के आधार पर उन्हें हावड़ा-मुंबई मेल ट्रेन में चढ़ते देखा। बाद में गाड़वाय रेलवे स्टेशन पर जीआरपी की मदद से चारों को सुरक्षित बरामद कर लिया गया। सेमरिया के एक गांव की चार किशोरियां घर से वैवाहिक कार्यक्रम में जाने का बहाना बनाकर निकली थीं। लेकिन वे देर शाम तक वापस नहीं लौटीं। परिजनों ने गांव में तलाश की, लेकिन जब कोई पता नहीं चला तो उन्होंने थाने में सूचना दी। मामला गंभीर होने पर एएसपी विवेक लाल ने सेमरिया थाना प्रभारी श्रीश सिंह राजपूत के नेतृत्व में एक विशेष टीम बनाई। टीम ने चारों किशोरियों की तस्वीरें लेकर आसपास के रेलवे स्टेशनों पर तलाशी शुरू की। तलाश के दौरान सतना रेलवे स्टेशन के सीसीटीवी फुटेज से पता चला कि चारों किशोरियां हावड़ा-मुंबई मेल ट्रेन में सवार हो रही थीं। पुलिस ने तुरंत ट्रेन की लोकेशन ट्रैक की ओर गाड़वाय जीआरपी को सूचना दी। रात 9.45 बजे जब ट्रेन नरसिंहपुर के गाड़वाय स्टेशन पर रुकी, तो जीआरपी ने जनरल कोच से चारों किशोरियों को बरामद कर लिया। सूचना मिलते ही सेमरिया थाना पुलिस भी मौके पर पहुंची और किशोरियों को सकुशल अपने कब्जे में लिया। थाने पर चारों किशोरियां से काउंसिलिंग की गई। उन्होंने बताया कि वे मुंबई घूमने और काम की तलाश में जा रही थीं। पुलिस ने मानसिक रूप से समझाइश दी और भविष्य में ऐसा कदम न उठाने की सलाह दी।

उप मुख्यमंत्री ने हिनौती गौधाम में निर्माणाधीन कार्यों का लिया जायजा

नर्धारित ड्राइंग के अनुसार पूरा करने के निर्देश

रीवा (एजेंसी)। उप मुख्यमंत्री राजेंद्र शुक्ल ने विकासखंड गंगव में हिनौती गौधाम में चल रहे निर्माण कार्यों का जायजा लिया। हिनौती गौधाम में गौवंश के लिए दो नए शेड तैयार किये जा रहे हैं। उप मुख्यमंत्री ने इन दोनों शेडों का निरीक्षण किया। उन्होंने कहा कि हिनौती गौधाम में निर्माण कार्य चरणबद्ध ढंग से कराए जा रहे हैं। इन निर्माणाधीन शेडों के बन जाने से लगभग 500 अतिरिक्त गायों के रहने की व्यवस्था हो जाएगी। अभी तीन निर्मित शेडों में लगभग 700 गायें रह रही हैं। गौधाम में गायों के लिए पानी, चारे और भूसे की पर्याप्त व्यवस्था है। गायों और उनके बछड़ों को पानी पीने के लिए हौज बनाए गए हैं। गायों के खुले में विचरण के लिए भी पर्याप्त स्थान है। गौधाम में विद्युत व्यवस्था बेहतर कराई गई है जिससे पर्याप्त विद्युत की आपूर्ति की जा रही है। उन्होंने संबंधितों को निर्देशित किया कि हिनौती गौधाम के निर्माण का पूरा मास्टर प्लान स्थल में प्रदर्शित करें जिससे निर्माणाधीन कार्यों की पूरी जानकारी रहे। उप मुख्यमंत्री ने हिनौती गौधाम को मुख्य मार्ग से जोड़ने के लिए बनाई जाने



वाली सड़क का पूरा लेआउट तैयार करने के भी निर्देश अधिकारियों को दिए। उप मुख्यमंत्री ने कहा कि गौधाम में गायों की सेवा अच्छे तरीके से हो। इसके लिए यहां पर्याप्त कर्मचारियों की तैनाती करें। उन्होंने गायों की सेवा करने वाले कर्मचारियों को समझ बुलाकर उन्हें मिल रहे पारिश्रमिक आदि के बारे में जानकारी प्राप्त की। उप मुख्यमंत्री ने हिनौती गौधाम में बनाए जा रहे गेस्ट हाउस का भी निरीक्षण किया। उन्होंने संबंधित इंजीनियर को गेस्ट हाउस का निर्माण कार्य निर्धारित ड्राइंग के अनुसार पूरा करने के निर्देश दिए।

भारतीय क्रिकेटर कुलदीप यादव ने की सगाई

लखनऊ में अपनी बचपन की दोस्त वंशिका से पक्का किया रिश्ता

लखनऊ (एजेंसी)। भारतीय क्रिकेटर कुलदीप यादव ने आज लखनऊ में अपनी बचपन की दोस्त वंशिका से सगाई की है। वंशिका कानपुर की रहने वाली हैं और उनके पिता एलआईसी में काम करते हैं। सगाई समारोह लखनऊ में आयोजित किया गया था, जहां रिंकु सिंह समेत कई क्रिकेटर्स शामिल हुए और उन्हें नई जिंदगी की शुरुआत की बधाई दी। कुलदीप यादव मूल रूप से उत्तर प्रदेश के उन्नाव से हैं। उन्होंने काफी मेहनत के बाद क्रिकेट की दुनिया में नाम कमाया है। उन्हें एक उदात्त पिता और क्रिकेट माना जाता है। वह आलौशान जिंदगी जीते हैं और अक्सर सुविधों में रहते हैं। उनके पास तमाम कारों और बेहतरीन घर भी है। एक छोटे परिवार से शुरू हुईं उनकी यात्रा काफी ऊपर-चढ़ाव से भरी रही है। फिलहाल उन्होंने बचपन की दोस्त से सगाई करके ये सबित कर दिया कि सच्चा प्यार अंत तक कायम रहता है और मंजिल पर भी पहुंचता है।



इंग्लैंड दौर पर भी जाणो कुलदीप: कुलदीप यादव IPL में दिल्ली कैपिटल की तरफ से खेल रहे थे और हालही में फ्री हुए हैं। वह इंग्लैंड दौर पर भी टीम इंडिया का हिस्सा हैं। 20 जून से इंग्लैंड में टीम इंडिया को 5 मैचों की टेस्ट सीरीज खेलनी है। गौरतलब है कि कुलदीप यादव अपनी गेंदबाजी के लिए जाने जाते हैं। रिंकु सिंह भी करने वाले हैं नए जीवन की शुरुआत: भारत के स्टार क्रिकेटर रिंकु सिंह और सपा सांसद प्रिया सरोज की भी सगाई होने वाली है। उनकी सगाई और शादी की तारीख सामने आ चुकी है। दोनों की सगाई 8 जून को लखनऊ में होगी और शादी इसी साल 18 नवंबर को वाराणसी के होटल ताज में होगी। रिंकु सिंह की होने वाली पत्नी प्रिया सरोज के पिता सपा विधायक हैं और उनका नाम तूपानी सरोज है। वहीं प्रिया सरोज उत्तर प्रदेश के मछलीशहर लोकसभा क्षेत्र से सांसद हैं।

रीवा में प्यार में धोखा खाई युवती ने शराब पीकर मचाया हंगामा

रीवा (एजेंसी)। शहर के बिछिया थाना क्षेत्र में मंगलवार को एक युवती ने प्यार में धोखा मिलने के बाद शराब पीकर सड़क पर हंगामा मचा दिया। सुबह से लेकर शाम तक वह शराब के नशे में सड़क किनारे लेटी रही। इस दौरान उसे देखकर राहगीरों में हड़कंप मच गया। स्थानीय लोगों के मुताबिक युवती एक युवक के साथ वहां आई थी और पास की शराब दुकान से शराब लेकर आई। उसने बातल से सीधे शराब पी और फिर सड़क किनारे गिर पड़ी। नशे में वह प्रेमी की गालियां देती सुनाई दी। महिला की हालत को देखकर लोगों ने समझा कि वह बीमार या घायल है। सूचना मिलते ही मामला एएसपी विवेक सिंह तक पहुंचा। उन्होंने तत्काल बिछिया थाना प्रभारी मनीषा उपाध्याय को कार्रवाई के निर्देश दिए। पुलिस टीम मौके पर पहुंची और युवती को एक ऑटो में बैठकर उसके घर छोड़ आई। स्थानीय निवासी सुरेश कुमार ने बताया, «पास ही शराब दुकान है, जहां शाम होते ही असाમાजिक तत्व जुटते हैं। अगर पुलिस समय पर न पहुंचती तो युवती के साथ कुछ अनहोनी हो सकती थी। बिछिया थाना प्रभारी मनीषा उपाध्याय ने बताया, हमें सूचना मिली थी कि एक युवती शराब दुकान के पास नशे की हालत में पड़ी है। उसे सुरक्षित घर छोड़ा गया है।



मुख्यमंत्री डॉ मोहन यादव ने गंगेव स्टेडियम में आयोजित महिला स्वसहायता समूह सशक्तिकरण सम्मेलन में कहा-

लाइली बहना योजना के हितग्राहियों को रक्षाबंधन में मिलेगा बड़ी हुई राशि का उपहार



सीएम की घोषणाएँ

चित्रकूट में रामलोक के निर्माण के साथ कामतानाथ परिक्रमा पथ का होगा विकास - मुख्यमंत्री
रीवा जिले के हर खेत में सिंचाई के लिए पहुंचाएंगे पानी
किसानों को सिंचाई के लिए 5 रुपए में देंगे बिजली का कनेक्शन

अगले 3 सालों में 32 लाख किसानों को सोलर पंप देकर बिजली के बिल से दिलाएंगे मुक्ति

मुख्यमंत्री ने जनपद गंगेव के भवन निर्माण, हिनोती गोधाम में बांध निर्माण तथा सड़क निर्माण की घोषणा की

मुख्यमंत्री ने देवास हाई स्कूल के उन्नयन, मनगवां में स्टेडियम निर्माण की भी घोषणा की

मुख्यमंत्री ने सम्मेलन में 49.97 करोड़ के निर्माण कार्य का किया लोकार्पण और भूमिपूजन



मीडिया ऑडीटर, रीवा (निप्र)। मुख्यमंत्री डॉ मोहन यादव ने मनगवां विधानसभा क्षेत्र के गंगेव स्टेडियम में आयोजित महिला स्वसहायता समूह सशक्तिकरण सम्मेलन में कहा कि क्षेत्र के विकास के लिए कोई कोर कसर नहीं छोड़ी जाएगी। रीवा की धरती में बहनों का अभिनंदन करते हुए मुझे गर्व महसूस हो रहा है। बहनों के लिए लाइली बहना योजना लगातार जारी रहेगी। रक्षाबंधन में बहनों को इस योजना से अतिरिक्त राशि दी जाएगी। इस योजना की राशि 3 वर्ष में बढ़कर 3000 रुपए तक ले जाएंगे। महिलाओं को संपत्ति के पंजीयन में दो प्रतिशत की छूट दी जा रही है इसके फलस्वरूप पिछले एक साल में 70 प्रतिशत परिसंपत्तियों का पंजीयन महिलाओं के नाम पर हुआ है। महिला स्वसहायता समूहों को उद्योग लगाने के लिए भी छूट का लाभ दिया जाएगा। विंध्य क्षेत्र में रेडीमेड कपड़े बनाने के लिए ट्रेनिंग सेंटर शुरू किया गया है। जरूरत

पड़ने पर इनकी संख्या बढ़ाई जाएगी। यहां प्रशिक्षण प्राप्त करके महिलाएं हर महीने कम से कम 13000 रुपए की आय प्राप्त करेंगी। महिलाओं का जीवन बेहतर होगा तो पूरे परिवार का जीवन बेहतर होगा। मुख्यमंत्री ने कहा कि रीवा तेजी से विकास कर रहा है। क्षेत्र के विकास के लिए हर संभव सहायता दी जाएगी। रीवा जिले के हर खेत में सिंचाई के लिए पानी की सुविधा मिलेगी। हम किसानों को 5 रुपए में सिंचाई के लिए बिजली का कनेक्शन देंगे। अगले 3 सालों में 32 लाख किसानों को सोलर पंप देकर बिजली के बिल से मुक्ति दिलाएंगे। किसान सोलर से प्राप्त बिजली का अपने घर में उपयोग करेंगे। अतिरिक्त बिजली को सरकार खरीद कर किसानों को पैसा देगी। समारोह में मुख्यमंत्री ने जनपद पंचायत गंगेव के भवन निर्माण तथा हिनोती गोधाम में बांध निर्माण की घोषणा की। मुख्यमंत्री ने मनगवां में स्टेडियम निर्माण तथा देवास हाई स्कूल के

हायर सेकेंडरी स्कूल में उन्नयन की भी घोषणा की। मुख्यमंत्री ने मनगवां तिवनी मोड़ से प्रयागराज रोड तक दू लेन सीसी रोड निर्माण की घोषणा की। इस 5.5 किलोमीटर सड़क की लागत 16.5 करोड़ रुपए हैं। मुख्यमंत्री ने कहा कि रीवा से मेरा दोहरा और मीठा नाता है। रीवा के सफेद बाघ और सुंदरजा आम विश्व प्रसिद्ध हैं। आज रीवा में महानगरों की तरह आईटी पार्क का निर्माण किया जा रहा है। इससे प्रतिभाशाली युवाओं को आगे बढ़ने का अवसर मिलेगा। इस साल यूपीएससी की परीक्षा में प्रदेश के 60 उम्मीदवारों को सफलता मिली है जो देश में सर्वाधिक है। मुख्यमंत्री ने कहा कि खेती को आधुनिक बनाने के साथ-साथ दूध उत्पादन के लिए भी विशेष प्रयास करेंगे। वर्तमान में देश के 9 प्रतिशत दूध का उत्पादन मध्यप्रदेश में होता है। इसे बढ़ाकर 20 प्रतिशत तक ले जाएंगे। इसके लिए गोपालन करने वालों को अनुदान देंगे तथा सरकार दूध खरीद

कर पशुपालकों को लाभान्वित करेगी। मध्यप्रदेश को दूध की राजधानी बनाएंगे। मुख्यमंत्री ने कहा कि देश के यशस्वी प्रधानमंत्री जी के नेतृत्व में सेना ने ऑपरेशन सिंदूर में दुश्मन को उसके घर में घुसकर मारा और आतंकवादी ठिकानों को सफलतापूर्वक नष्ट किया। अब जो भी देश की ओर नजर उठाएगा उसको कड़ा जवाब दिया जाएगा। मुख्यमंत्री ने कहा कि प्रदेश तेजी से विकास कर रहा है। 2003 में प्रदेश मत पंच मेडिकल कॉलेज थे। आज 27 मेडिकल कॉलेज हैं। और तीन शीघ्र बनने वाले हैं। 2003 में प्रतिव्यक्ति वार्षिक आय 11000 रुपए थी जो अब बढ़कर एक लाख 52 हजार रुपए हो गई है। प्रदेश भर में सांघीय विद्यालय आधुनिक शिक्षा के केंद्र के रूप में विकसित हो रहे हैं। इस साल कक्षा दसवीं और बारहवीं में परीक्षा परिणाम बहुत अच्छे रहे। इनमें सरकारी स्कूल के विद्यार्थियों ने बड़ी संख्या में मेरिट में स्थान बनाया।

मुख्यमंत्री ने विश्व पर्यावरण दिवस की पूर्व संध्या पर किया वृक्षारोपण



मीडिया ऑडीटर, रीवा (निप्र)। मुख्यमंत्री डॉ मोहन यादव ने मनगवां विधानसभा क्षेत्र के गंगेव स्टेडियम में आयोजित महिला स्वसहायता समूह सशक्तिकरण सम्मेलन में कहा कि क्षेत्र के विकास के लिए कोई कोर कसर नहीं छोड़ी जाएगी। रीवा की धरती में बहनों का अभिनंदन करते हुए मुझे गर्व महसूस हो रहा है। बहनों के लिए लाइली बहना योजना लगातार जारी रहेगी। रक्षाबंधन में बहनों को इस योजना से अतिरिक्त राशि दी जाएगी। इस योजना की राशि 3 वर्ष में बढ़कर 3000 रुपए तक ले जाएंगे। महिलाओं को संपत्ति के पंजीयन में दो प्रतिशत की छूट दी जा रही है इसके फलस्वरूप पिछले एक साल में 70 प्रतिशत परिसंपत्तियों का पंजीयन महिलाओं के नाम पर हुआ है। महिला स्वसहायता समूहों को उद्योग लगाने के लिए भी छूट का लाभ दिया जाएगा। विंध्य क्षेत्र में रेडीमेड कपड़े बनाने के लिए ट्रेनिंग सेंटर शुरू किया गया है। जरूरत

पड़ने पर इनकी संख्या बढ़ाई जाएगी। यहां प्रशिक्षण प्राप्त करके महिलाएं हर महीने कम से कम 13000 रुपए की आय प्राप्त करेंगी। महिलाओं का जीवन बेहतर होगा तो पूरे परिवार का जीवन बेहतर होगा। मुख्यमंत्री ने कहा कि रीवा तेजी से विकास कर रहा है। क्षेत्र के विकास के लिए हर संभव सहायता दी जाएगी। रीवा जिले के हर खेत में सिंचाई के लिए पानी की सुविधा मिलेगी। हम किसानों को 5 रुपए में सिंचाई के लिए बिजली का कनेक्शन देंगे। अगले 3 सालों में 32 लाख किसानों को सोलर पंप देकर बिजली के बिल से मुक्ति दिलाएंगे। किसान सोलर से प्राप्त बिजली का अपने घर में उपयोग करेंगे। अतिरिक्त बिजली को सरकार खरीद कर किसानों को पैसा देगी। समारोह में मुख्यमंत्री ने जनपद पंचायत गंगेव के भवन निर्माण तथा हिनोती गोधाम में बांध निर्माण की घोषणा की। मुख्यमंत्री ने मनगवां में स्टेडियम निर्माण तथा देवास हाई स्कूल के

मुख्यमंत्री ने मनगवां विधानसभा क्षेत्र को दी 49.97 करोड़ रुपए के निर्माण कार्यों की सौगात

मुख्यमंत्री ने महिला सम्मेलन में किया 49.97 करोड़ के निर्माण का लोकार्पण और शिलान्यास

मीडिया ऑडीटर, रीवा (निप्र)। मुख्यमंत्री डॉ. मोहन यादव मनगवां विधानसभा क्षेत्र के गंगेव में आयोजित महिला स्वसहायता समूह सशक्तिकरण समारोह में मुख्य अतिथि के रूप में शामिल हुए। सम्मेलन में मुख्यमंत्री ने मनगवां विधानसभा क्षेत्र को 49 करोड़ 97 लाख रुपए के कार्यों की सौगात दी। समारोह में उप मुख्यमंत्री राजेन्द्र शुक्ल, सांसद जनार्दन मिश्र, विधायक मनगवां नरेन्द्र प्रजापति, स्थानीय जनप्रतिनिधिगण तथा हजारों महिलाएं उपस्थित रहीं।

समारोह में मुख्यमंत्री डॉ यादव ने 29 करोड़ 39 लाख रुपए की लागत के 6 निर्माण कार्यों का शिलान्यास किया। मुख्यमंत्री ने मनगवां विधानसभा क्षेत्र में 6 करोड़ 50 लाख रुपए की लागत से बनाए जा रहे 10 उप स्वास्थ्य केन्द्र भवनों का शिलान्यास किया। इनमें उप स्वास्थ्य



केन्द्र भवन भदावल, छत्रगढ़, कोट, हकरिया, अमला, बेलवा पैकान, घोषी, जोरीट, परासी तथा रक्सामाजन शामिल हैं। मुख्यमंत्री ने जल गंगा संवर्धन अभियान के तहत पंचायत एवं ग्रामीण विकास विभाग द्वारा 6 करोड़ 16 लाख रुपए की लागत से बनाए जाने वाले 11 अमृत सरोवरों का भी शिलान्यास किया। मुख्यमंत्री ने एक करोड़ पाँच लाख रुपए की लागत से बनाए जाने वाले 7 सामुदायिक पार्क और एक करोड़ 25 लाख रुपए की लागत से बनाए जाने वाले 5 सामुदायिक भवनों के



समारोह में उप मुख्यमंत्री राजेन्द्र शुक्ल ने कहा कि आज मनगवां विधानसभा क्षेत्र को लगभग 50 करोड़ रुपए के निर्माण कार्यों की सौगात मिली है। मनगवां विधायक प्रजापति ने अधूरे विकास कार्यों को पूरा कराने के लिए लगातार प्रयास किए हैं जिसके परिणाम अब दिखाई दे रहे हैं। मुख्यमंत्री जी के नेतृत्व में विकास की गाड़ी सरपट दौड़ती रहेगी। समारोह में सांसद जनार्दन मिश्रा ने कहा कि मुख्यमंत्री जी ने मनगवां विधानसभा क्षेत्र को 6 लेन ओवरब्रिज और हिनोती गोधाम की सौगात दी है। इसके साथ-साथ कई निर्माण कार्यों को भी मंजूरी दी गई है। नईगाढ़ी माइक्रो सिंचाई परियोजना से इस पूरे क्षेत्र के साथ-साथ त्योंथर विधानसभा क्षेत्र में भी सिंचाई की सुविधा बढ़ेगी। मुख्यमंत्री जी ने लाइली बहना योजना से महिलाओं को हर माह राशि जारी करके आर्थिक स्वावलंबन का अवसर दिया है। सम्मेलन में विधायक मनगवां इंजीनियर नरेंद्र प्रजापति ने अतिथियों का स्वागत किया। विधायक मनगवां ने कहा कि मुख्यमंत्री जी ने मनगवां विधानसभा क्षेत्र को कई सौगातें दी हैं। उन्होंने मनगवां विधानसभा क्षेत्र में पॉलिटेक्निक कॉलेज बनाने, कन्या महाविद्यालय खोलने, खर्वा में कॉलेज खोलने, देवास हाई स्कूल के उन्नयन, गंगेव को तहसील बनाने, हर्दी में स्विमिंग पूल बनाने, हिनोती

गोधाम में बांध बनाने सहित क्षेत्र के विकास के लिए विभिन्न मांगें रखीं। मुख्यमंत्री ने सम्मेलन में कन्या पूजन करके बेटियों का सम्मान किया। मुख्यमंत्री ने सम्मेलन में रिमोट बटन दबाकर 49 करोड़ 97 लाख रुपए के निर्माण कार्यों का भूमि पूजन और लोकार्पण किया। मुख्यमंत्री जी ने महिला स्वसहायता समूह की सदस्यों को हितलाभ वितरित किये। समारोह में विधायक गुडू नागेन्द्र सिंह, विधायक त्योंथर सिद्धार्थ तिवारी, नगर निगम अध्यक्ष व्यंकटेश पाण्डेय, जिला पंचायत अध्यक्ष नीता कोल, जनपद अध्यक्ष विकास तिवारी, पूर्व विधायक केपी त्रिपाठी, पूर्व विधायक डॉ पंचुलाल प्रजापति, पूर्व विधायक पन्नाबाई, पूर्व विधायक श्यामलाल द्विवेदी, वरिष्ठ समाजसेवी वीरेन्द्र गुप्ता, डॉ अजय सिंह, राजेश पाण्डेय, राजेन्द्र मिश्रा तथा स्थानीय जनप्रतिनिधि उपस्थित रहे। सम्मेलन में कमिश्नर बीएस जामोद, आईजी गौरव राजपूत, डीआईजी राजेश सिंह, कलेक्टर प्रतिभा पाल, आयुक्त नगर निगम डॉ सोरभ सोनवड़े, जिला पंचायत के मुख्य कार्यपालन अधिकारी मेहताब सिंह गुर्जर, अपर कलेक्टर सपना त्रिपाठी, पत्रकारगण तथा बड़ी संख्या में महिलाएं एवं आमजन उपस्थित रहे।

नशीली कफ सीरप तस्कारी में स्कूल संचालक गिरफ्तार



सतना में 810 शीशी नशीली दवा जब्त, कार-बाइक समेत 7.32 लाख का माल बरामद

मीडिया ऑडीटर, सतना (निप्र)। सतना पुलिस ने मादक पदार्थों के खिलाफ अभियान में बड़ी कार्रवाई की है। कोलगावां थाना पुलिस ने घूरडांग बिरला फैक्ट्री के पास से दो आरोपियों को गिरफ्तार किया है। पुलिस ने आरोपियों से 810 शीशी प्रतिबंधित कफ सीरप बरामद की है। जब्त सामग्री और वाहनों की कुल कीमत 7 लाख 32 हजार रुपए है। मुखबिर की सूचना पर पुलिस ने

नीली बल्लेनो कार और एक मोटरसाइकिल से यह बरामदगी की। चित्रकूट के राधे मेडिकल से खरीदकर लाए: गिरफ्तार आरोपियों में संचिन साकेत (25) और एक 17 वर्षीय नाबालिग शामिल हैं। संचिन मैनपुरा थाना कोटर का रहने वाला है। आरोपियों ने पृष्ठताछ में बताया कि वे यह कफ सीरप चित्रकूट के राधे मेडिकल से खरीदकर लाए थे। संचिन बेलहटा पंचायत में कृष्णा पब्लिक स्कूल चलाता है। उतैली बाईपास में उसका एक कियोस्क सेंटर और एमपी ऑनलाइन की दुकान भी है। पुलिस ने दोनों आरोपियों पर एनडीपीएस एक्ट के तहत मामला दर्ज किया है।

तीन बदमाशों ने चाकू मारकर दुकानदार से मोबाइल-नकदी लूटा

मीडिया ऑडीटर, सतना (निप्र)। सतना जिले के कोलगावां थाना क्षेत्र के टिकुरिया टोला में मंगलवार देर रात तीन बाइक सवार बदमाशों ने एक दुकानदार को चाकू मारकर लूट लिया। घायल को राहगीरों ने जिला अस्पताल में भर्ती कराया, जहां उसका इलाज चल रहा है। पुलिस के अनुसार नजीराबाद निवासी अफसर आलम उर्फ सद्दाम (30) रीवा रोड पर गहिरा नाला के पास बिरयानी की दुकान चलाता है। मंगलवार रात साढ़े 12 बजे वह स्कूटी से घर जा रहा था। बाईपास से टिकुरिया टोला की तरफ मुड़ते ही तीन बदमाशों ने उसे धक्का देकर गिरा दिया। इसके बाद एक बदमाश ने उसके सीने में चाकू मारा, जबकि



दो अन्य ने उसका मोबाइल और दुकान की दिन भर की कमाई के 10 हजार रुपए छीन लिए। इसके बाद तीनों बदमाश बाइक से फरार हो गए। इसके बाद राहगीरों ने उसे अस्पताल पहुंचाया। बुधवार दोपहर कोलगावां थाना पुलिस ने पीड़ित के बयान लेकर मामले की जांच शुरू कर दी है। आरोपियों की तलाश की जा रही है।

पार्षद के धरने से गरमाई सतना नगर निगम की बैठक



सतना में भाजपा पार्षद जमीन पर बैठें, विकास कार्यों को लेकर भेदभाव का आरोप



मीडिया ऑडीटर, सतना (निप्र)। नगर निगम के सामान्य सम्मेलन की बैठक बुधवार को निगम परिसर के कॉफ़्रेस हॉल में हुई। बैठक में कांग्रेस के सभी विधायी पार्षद अनुपस्थित रहे। वहीं सत्तापक्ष और निर्दलीय पार्षदों के बीच विकास कार्यों को लेकर तीखी बहस और विरोध देखने को मिला। इसी बीच एक महिला पार्षद बैठक स्थल पर धरने पर बैठ गईं।

वार्ड-1 की निर्दलीय पार्षद मीना माधव ने अपने वार्ड में विकास कार्यों में भेदभाव का आरोप लगाया। उन्होंने कहा कि बैठक का एजेंडा सिर्फ नामकरण तक सीमित कर दिया गया है। अध्यक्ष उमेश चतुर्वेदी ने उन्हें एजेंडे पर बात करने को कहा, जिस पर सत्तापक्ष के पार्षदों से तीखी बहस हो गई। करीब आधे घंटे तक हंगामा चलता रहा, फिर मामला शांत हुआ।

सत्ता पक्ष की पार्षद ने धरना दिया: वार्ड-44 की भाजपा पार्षद अर्चना गुप्ता ने अपने वार्ड के लंबित कामों की सूची लेकर अध्यक्ष की आसदी तक पहुंचकर विरोध जताया। उन्होंने कहा कि भाजपा में शामिल होते समय किए गए वादे पूरे नहीं हुए। नाराज होकर वह बैठक स्थल पर धरने पर बैठ गईं। महापौर योगेश ताम्रकार ने समझाइश दी, जिसके बाद वह अपने स्थान पर लौट आईं।

स्ट्रीट लाइट की जांच होगी:

पास हुए नामकरण के प्रस्ताव

बैठक में कई जगहों के नाम बदलने के प्रस्ताव पारित किए गए हवाई अड्डा तिराहा अब सहस्त्रबाहु तिराहा कहलाएगा। कोलगावां गली नं. 1, 2 और 3 का नाम स्व. लक्ष्मी यादव के नाम पर। वार्ड क्रमांक 16 का नाम अंबेडकर नगर। मैत्री पार्क से उतैली की ओर जाने वाली सड़क का नाम मैताजी दयानंद कुशवाह के नाम। पर। टिकुरिया टोला टंकी चौराहा का नाम महर्षि कश्यप ऋषि के नाम पर।

पुष्पराज कॉलोनी का पुष्कर्णी पार्क अब आचार्य दिगंबर उद्यान कहलाएगा।

नगर निगम की अगली बैठक में इन प्रस्तावों के क्रियान्वयन को लेकर निर्णय लिया जा सकता है।

वार्ड-3 के पार्षद अभिषेक तिवारी ने स्ट्रीट लाइट की गुणवत्ता पर सवाल उठाते हुए उन्हें 'चाइना मेड' बताया। इस पर अध्यक्ष ने तीन पार्षदों की जांच समिति बनाने की घोषणा की। अभिषेक तिवारी ने तालाबों के संरक्षण का मुद्दा भी उठाया।

विचार

डोनाल्ड ट्रंप का रवैया हैरान करने वाला- भारत को नए रास्ते पर जाना ही पड़ेगा!

भारत और पाकिस्तान के बीच जारी तनाव फिलहाल कम होने का नाम नहीं ले रहा है। भारत की बहादुर सेना से बुरी तरह से मात खाने के बावजूद पाकिस्तान का बड़बोलापन जारी है। भारत जैसे ताकतवर देश के लिए पाकिस्तान कोई बड़ी चुनौती नहीं है लेकिन वह आतंकवाद को अपनी विदेश नीति का अभिन्न अंग बना चुका है। ऐसे में सब कुछ जानने और समझने के बावजूद दुनिया के कई देशों का विचित्र रवैया काफी हैरान करने वाला है। चीन के डर को तो समझा जा सकता है क्योंकि उसने भारत के एक बड़े भूभाग पर अवैध कब्जा किया हुआ है। चीन को हमेशा यह डर सताता रहता है कि ताकतवर भारत उससे अपनी भूमि वापस ले लेगा जिससे उसके मंसूबे धरे के धरे रह जाएंगे। लेकिन दुनिया के सबसे ताकतवर लोकतांत्रिक देश अमेरिका के राष्ट्रपति डोनाल्ड ट्रंप का रवैया काफी हैरान करने वाला है। भारत के प्रधानमंत्री ने पिछले राष्ट्रपति चुनाव में अमेरिका जाकर डोनाल्ड ट्रंप के चुनावी अभियान में महत्वपूर्ण भूमिका निभाई थी। इस बार डोनाल्ड ट्रंप की जीत में अमेरिका में रह रहे भारतीय मूल के लोगों की बड़ी भूमिका रही है। भारत दुनिया का सबसे विशाल और प्राचीन लोकतांत्रिक देश है और इस नाते अमेरिका का हर नेता भारत के महत्व को अच्छी तरह से समझता है। विश्व शांति, जलवायु परिवर्तन और वैश्विक व्यापार सहित शायद ही कोई ऐसा क्षेत्र होगा,जिसमें भारत ने अपनी महत्वपूर्ण भूमिका ना निभाई हो। वर्ष 1947 में आजाद होने के बाद से ही भारत की सभी सरकारों ने बातचीत,संवाद और शांति की हमेशा वकालत की। भारत के बिना आज किसी भी अंतर्राष्ट्रीय संगठन की सफलता सुनिश्चित नहीं हो सकती लेकिन इसके बावजूद अमेरिकी राष्ट्रपति डोनाल्ड ट्रंप अपने बयानों और फैसलों से भारत के लिए लगातार असहज स्थिति पैदा कर रहे हैं। चुनाव के बल पर अमेरिका में दूसरी बार राष्ट्रपति बने डोनाल्ड ट्रंप इस बात को बखूबी समझते हैं कि उनके हर बयान का असर भारत की घरेलू राजनीति पर पड़ता है। लेकिन इसके बावजूद वह लगातार, दुनियाभर में घूम-घूम कर यह दावा कर रहे हैं कि उन्होंने व्यापार रोकने की धमकी देकर भारत और पाकिस्तान के बीच युद्धविराम करवाया था। भारत द्वारा इनकार करने के बावजूद ट्रंप चुप होने को तैयार नहीं है और हर बार उनका बयान देश के प्रधानमंत्री नरेंद्र मोदी और सत्तारूढ़ गठबंधन के लिए असहज स्थिति पैदा करता हुआ नजर आता है। भारत में कांग्रेस समेत तमाम विपक्षी राजनीतिक दल डोनाल्ड ट्रंप के बयानों का हवाला देते हुए मोदी सरकार पर सरेंडर करने का आरोप लगा रहे हैं। देश के 16 विपक्षी राजनीतिक दलों के नेताओं ने एकजुट होकर प्रधानमंत्री नरेंद्र मोदी को पत्र लिखकर, इन तमाम मसलों पर चर्चा के लिए संसद का विशेष सत्र बुलाने की मांग की है।

राम मंदिर के स्वर्ण शिखर की आभा से आलोकित हुआ राष्ट्र

डॉ. आशीष वशिष्ठ

अयोध्या में राम मंदिर संपूर्ण विश्व में रचने—बसने वाले सनातनियों की शतादियों की प्रतीक्षा, संयम, धैर्य, अनुशासन और आस्था का प्रतीक है। यह राम नहीं, राष्ट्र मंदिर है। विरोधी भले ही सनातन और राम मंदिर का विरोध करते रहें लेकिन करोड़ों सनातनियों के हृदय में उनके आराध्य भगवान श्रीराम रचते—बसते हैं। भगवान राम के मंदिर को वह अपना पूजा स्थल ही नहीं, बल्कि उसे अपना सबसे बड़ा तीर्थ मानते हैं। मुय मंदिर यानी अपनी जन्मभूमि पर नवनिर्मित मंदिर के भूतल में कोटि-कोटि भक्तों के आराध्य रामलला तो पहले से ही प्रतिष्ठित हैं, अब आगामी पांच जून को इसी मंदिर के प्रथम तल पर राम दरबार के साथ परकोटे के बाकी 6 मंदिरों की भी प्राण प्रतिष्ठा होनी है। इनमें गणेश, भगवान शिव, देवी भगवती, हनुमान जी, भगवान सूर्य, देवी अन्नपूर्णा और शेष अवतार के विग्रहों की प्राण प्रतिष्ठा होगी।



यह आयोजन अयोध्या के धार्मिक इतिहास में एक और महत्वपूर्ण अध्याय जोड़ने जा रहा है। त्रिदिवसीय प्राण प्रतिष्ठा का अनुष्ठान 5 जून को गंगा दशहरा के पावन पर्व के दिन पूर्णाहुति के साथ संपन्न होगा। श्रीराम दरबार प्रतिष्ठित होने के साथ रामलाल से राजाराम तक की यात्रा पूर्ण होगी। इसी बीच राम जन्मभूमि मंदिर के शिखरों पर सोने की परत चढ़ाने का कार्य हो रहा है। यह कार्य मंदिर की भव्यता में चार चांद लगाएगा।

राम राष्ट्र की संस्कृति है, राम राष्ट्र के प्राण है, राम के मंदिर का मतलब भारत का नवनिर्माण है। रामलला की प्राण प्रतिष्ठा का स्वर्णिम और ऐतिहासिक अवसर सनातनधर्मियों को कड़े संघर्ष से प्राप्त हुआ है, जिसका 550 सालों से अधिक का इतिहास है। इसमें 70 से अधिक बार का संघर्ष, जिसमें से अधिकतर मुगल आक्रांताओं द्वारा भारतवासियों और हमारे मंदिरों पर हमले का रक्तर्जित इतिहास शामिल है। अनगिनत आन्दोलनों के बाद अंततः 22 जनवरी 2024

के दिन हिन्दू समाज को अपने आराध्य प्रभु श्रीराम को जन्म भूमि पर निर्मित भव्य मंदिर में पुनर्स्थापित करने का गौरव प्राप्त हुआ। प्रधानमंत्री नरेंद्र मोदी ने मुख्य यजमान बनकर मंदिर में श्री रामलला की प्राण प्रतिष्ठा की। यह दिन भारत की आस्था, अस्मिता, स्वाभिमान और गौरव की पुनर्स्थापना का दिन के तौर पर अंकित है।

अयोध्या में प्रभु श्रीराम की जन्मभूमि पर मंदिर निर्माण के लिए गोरक्षपीठ की 3 पीढ़ियों का योगदान स्वर्णाक्षरों में अंकित है। वर्तमान में यूपी के मुख्यमंत्री योगी आदित्यनाथ जिस गोरखनाथ मठ के महंत हैं, उसी से अयोध्या के राम मंदिर आंदोलन की शुरुआत हुई थी। योगी जी के गुरु महंत अवेद्यनाथ 12 सितंबर 2014 को ब्रह्मलीन हुए। गोरक्षपीठाधीश्वर महंत अवेद्यनाथ के पास मंदिर आंदोलन के दौरान दो सबसे अधिक अहम पदों राम जन्म भूमि यज्ञ समिति और राम जन्म भूमि न्यास के अध्यक्ष था। ये दायित्व इस बात का प्रमाण है कि आजादी के आंदोलन के बाद देश

की राजनीति की दशा और दिशा बदलने वाले राम मंदिर आंदोलन में उनका क्या कद था? महंत अवेद्यनाथ के गुरु ब्रह्मलीन महंत दिग्विजयनाथ थे। योगी आदित्यनाथ भी इस आंदोलन को मुखरता प्रदान करते रहे हैं। वो कहते रहे हैं कि ‘राम मंदिर चुनावी मुद्दा नहीं...मेरे लिए जीवन का मिशन है’। 5 जून को प्राण प्रतिष्ठा के पावन अवसर पर उत्तर प्रदेश के मुख्यमंत्री योगी आदित्यनाथ भी मंदिर परिसर में उपस्थित रहेंगे। विशेष बात यह है कि 5 जून को मुख्यमंत्री का जन्मदिन भी है।

हिन्दू बहुल देश में प्रभु श्री राम की जन्मस्थली को मुक्त करवाने में जिस तरह के अवरोध उत्पन्न किए गए वे अकल्पनीय हैं। यदि सोमनाथ के साथ ही राम जन्मभूमि का मसला भी तत्कालीन नेहरू सरकार सुलझा लेती तब शायद इसे लेकर राजनीति करने का किसी को अवसर नहीं मिलता। लेकिन आजादी से लेकर आजतक कांग्रेस ने राम के नाम पर धिनौनी राजनीति का प्रदर्शन किया है। एक ऐसी राजनीति जिसने राम मंदिर मुद्दे को उलझाने का काम किया। वर्ष 2008 में तत्कालीन यूपीए सरकार ने इस मामले में हलफनामा दाखिल कर सेतु समुद्र परियोजना के लिए राम सेतु को तोड़ कर तय वर्तमान मार्ग से ही लापू किये जाने पर जोर देते हुए कहा था कि भगवान राम के अस्तित्व में होने के बारे में कोई पुष्टा साक्ष्य उपलब्ध नहीं हैं। ये भी कहा था कि रामायण महज कल्पित कथा है। वर्तमान में, कांग्रेस और इंडिया गठबंधन में शामिल घटक दलों के कई नेता राम मंदिर और सनातन धर्म पर आपत्तिजनक बयानबाजी करने से बाज नहीं आते।

स्व. अटल बिहारी वाजपेयी ने एक बार संसद में कहा था कि, राम मंदिर का निर्माण राष्ट्रीय स्वाभिमान का मुद्दा है। उनका वह वक्तव्य सही मायने में एक संदेश था जिसमें राजनीति नहीं थी। सही बात तो ये है कि राम मंदिर का विरोध करने वालों ने ही इसे वोट बैंक की राजनीति का हिस्सा बना दिया। कांग्रेस और अन्य कुछ दल मुस्लिम मतों के कारण इस मुद्दे पर हिंदुओं के न्यायोचित दावों की अनदेखी करते रहे। प्रतिक्रिया स्वरूप इस मामले ने दूसरा मोड़ ले लिया। लेकिन दुर्भाग्य है कि देश की बहुसंख्यक आबादी के आराध्य श्रीराम की जन्मभूमि को अवैध कब्जे से मुक्त करवाने का कार्य न्यायालय के निर्णय से संभव हो सका। और वह प्रक्रिया भी वर्षों नहीं दशकों तक चली। सबसे बड़ी बात ये हुई कि बाबरी ढांचे की तरफदारी मुस्लिम धर्मगुरुओं के साथ ही साथ धर्मनिरपेक्षता के झंडाबरदार बने हिन्दू नेतागण भी करते रहे।

इसमें कोई दो राय नहीं है कि, शताब्दियों का संघर्ष अब अयोध्या में प्रत्यक्ष साकार रूप में फलीभूत होता दर्शित हो रहा है। भारत के कण-कण में राम हैं। राम मंदिर में राम दरबार के साथ परकोटे के बाकी 6 मंदिरों की प्राण प्रतिष्ठा ने भारत की सुप्त आत्मा को जागृत करने का काम करेगी। राम मंदिर के निर्माण से सशक्त राष्ट्र का निर्माण होने वाला है। भारत की जय जयकार दुनिया में हो रही है। यह वास्तव में भारत की सुप्त आत्मा है। यही भारत को दुनिया के अंदर सर्वशक्तिशाली बनायेगी।

भारत के प्रत्येक व्यक्ति के मन में जो रामभक्ति है वहीं राष्ट्रभक्ति है। राजनीति तोड़ने का कार्य करती है, धर्म जोड़ता है। राम मंदिर ने देश को जोड़ दिया है। अभी हाल ही में ऑपरेशन सिन्दूर में हमारे सैनिकों ने जिस पराक्रम का प्रदर्शन किया है उससे न केवल शत्रु बल्कि पूरी दुनिया अचम्भित है। ये बढ़ते हुए सशक्त भारत की एक झलक मात्र है।

राष्ट्रीय अस्मिता और अखण्डता भी अयोध्या से जुड़ी है। श्रीराम मंदिर केवल धार्मिक आस्था का प्रश्न नहीं है, इसके साथ भावी सामाजिक संरचना की संकल्पना भी जुड़ी है। व्यक्ति और राष्ट्र का चरित्र निर्माण, कालसापेक्ष किन्तु कालातीत दर्शन और दृष्टि का सृजन बीज राम मंदिर निर्माण और उसकी भव्यता में निहित है। राम मंदिर का दूसरा पहलू राष्ट्र मंदिर के रूप में स्थापित है और इस भावना के अनुरूप यह परिसर आस्था के साथ राष्ट्रीय चरित्र, राष्ट्रीय एकता और समाज निर्माण के प्रति भी महनीय भूमिका का निर्वहन करने को तैयार है।

विश्वभर में रचने और बसने वाले हिन्दू धर्मावलम्बी राम मंदिर की दूसरी प्राण-प्रतिष्ठा को लेकर उत्साहित हैं। इसमें कोई दो राय नहीं है कि 5 जून की तिथि विश्व इतिहास में सदा के लिए अमर रहेगी। श्रीराम मंदिर के शिखर की स्वर्णिम आभा से सम्पूर्ण विश्व में सुख, समृद्धि, शांति, सद्भावना और सहिष्णुता का प्रकाश फैले और भारत फिर एक बार विश्व गुरु के तौर पर स्थापित हो, यही कामना है।

वैश्विक विस्मृति के शिकार तियानमेन चौक के शहीद

राकेश सेन

वर्तमान युग लोकतंत्र का है, इस प्रणाली की लाख खामियों के बावजूद आधुनिक दुनिया अपने आप को लोकतांत्रिक व्यवस्था कहलवाना पसंद करती है। यहां तक कि मजहबी राजनीतिक व्यवस्था वाले देश भी अपने नाम में किसी न किसी तरह लोकतंत्र शब्द को शामिल करके स्वयं को प्रगतिशील साबित करने का प्रयास करते हैं। पर आश्चर्य की बात है कि लोहावरणवादी कम्युनिस्ट व्यवस्था की जबरन ढो रही चीन की जनता ने आज से चार दशक पहले लोकतंत्र के पक्ष में आवाज उठाई तो उसे टैंकों ने रौंद दिया और आज लोकतांत्रिक वैश्विक समाज उस घटना को लगभग भूल सा गया लगता है। दरअसल 4 जून, 1989 में चीन के बीजिंग का तियानमेन चौक बड़े पैमाने पर विरोध प्रदर्शनों का केन्द्र बना, जिसे चीन के कम्युनिस्ट शासकों ने बुरी तरह कुचल दिया।

इसकी पृष्ठभूमि में जाएं तो पता चलता है कि 1980 के दशक में चीन बड़े बदलावों से गुजर रहा था। सत्तारूढ़ कम्युनिस्ट पार्टी ने कुछ निजी कंपनियों और विदेशी निवेश को अनुमति देना शुरू कर दिया। चीनी नेता डेंग जियाओपिंग को इससे अर्थव्यवस्था को बढ़ावा मिलने और लोगों का जीवन स्तर ऊपर उठने की आशा थी। इस कदम से राजनीतिक खुलेपन की उम्मीद भी जगी, लेकिन उस समय कम्युनिस्ट पार्टी दो भागों में बंट गई। एक

वर्ग वो जो तीव्र परिवर्तन की मांग कर रहा था, तथा दूसरा वो कठोर राज्य नियंत्रण बनाए रखना चाहता था। इस दौरान छात्रों के नेतृत्व में विरोध प्रदर्शन शुरू हुए। इसमें भाग लेने वालों में वे लोग शामिल थे जो विदेश में रह चुके थे और नए विचारों तथा उच्च जीवन स्तर से परिचित थे। 1989 में अधिक राजनीतिक स्वतंत्रता की मांग के साथ विरोध प्रदर्शन बढ़ गये। प्रदर्शनकारियों को एक प्रमुख राजनीतिज्ञ हू याओबांग से प्रोत्साहन मिला, जिन्होंने कुछ आर्थिक और राजनीतिक परिवर्तनों की देखरेख की। दो वर्ष पहले राजनीतिक विरोधियों ने उन्हें पार्टी के शीर्ष पद से हटा दिया था। अप्रैल में हू की मौत हो गई, उनके अंतिम संस्कार के दिन हजारों लोग एकत्रित हुए और उन्होंने अधिक अभिव्यक्ति की स्वतंत्रता तथा कम सेंसरशिप की मांग की। अगले सप्ताहों में, प्रदर्शनकारी तियानमेन चौक पर एकत्र हुए, जिनकी अनुमानित संख्या दस लाख तक थी। तत्कालीन कम्युनिस्ट व्यवस्था ने इस दौरान न केवल हजारों निर्दोष नागरिकों, विशेषकर छात्रों और श्रमिकों का निर्मम दमन किया गया, बल्कि करोड़ों चीनी नागरिकों के मौलिक संवैधानिक अधिकारों को भी रौंद दिया। 3-4 जून की रात, चीन की जनमुक्ति सेना ने बख़रबंद टैंकों और हथियारों से छात्रों पर हमला किया। हजारों की संख्या में निर्दोष लोगों की हत्या कर दी गई। यह भयावह घटना इतिहास में चार जून की घटना या तियानमेन नरसंहार के नाम से दर्ज है जो



आज भी चीन में एक वर्जित विषय बना हुआ है। घटना वाले दिन बीजिंग की सड़कों पर वह भयावह मंजर शुरू हुआ। चीनी सेना ने राजधानी में प्रवेश कर गोलीबारी शुरू कर दी, जिससे प्रारंभिक रिपोर्टों के अनुसार 35-36 लोग मारे गए। लेकिन यह तो केवल शुरुआत थी। 4 जून

की सुबह करीब 4 बजे, जब तियानमेन चौक पर हजारों की संख्या में निहत्थे छात्र, नागरिक, बच्चे और बुजुर्ग शांतिपूर्वक लोकतंत्र और पारदर्शिता की मांग को लेकर एकत्र थे, तब कम्युनिस्ट सरकार ने क्रूरतम रूप का प्रदर्शन किया। सरकार ने न सिर्फ टैंक और हथियारबंद जवानों को

तियानमेन चौक पर भेजा, बल्कि लड़ाकू विमानों तक की तैनाती की। बिना किसी चेतावनी के गोलियां बरसाई गईं। निर्दोष लोगों को कुचला गया, दौड़ते बच्चों को निशाना बनाया गया, और चौक को रक्तर्जित कर दिया गया। यह कार्रवाई सिर्फ एक नरसंहार नहीं बल्कि लोकतंत्र,

अभिव्यक्ति की स्वतंत्रता और मानवाधिकारों की भावना पर एक संगठित, राज्य-प्रायोजित प्रहार था। बीजिंग की सड़कों पर मानव रक्त की नदियां बह रही थीं। यह कोई युद्ध का मैदान नहीं था, बल्कि एक शांतिपूर्ण लोकतांत्रिक प्रदर्शन के खिलाफ राज्य द्वारा चलाया गया सुनियोजित नरसंहार था। चीन की कम्युनिस्ट सरकार ने छात्रों और नागरिकों की शांतिपूर्ण मांगों का उत्तर टैंकों और गोलियों से दिया। रात के अंधेरे में बीजिंग की सड़कों पर टैंक गर्जना करने लगे और कुछ ही घंटों में लगभग 10,000 निर्दोष लोगों की जानें चली गईं। चीनी सरकार अनुसार, दो सौ लोग मरे और तीन हजार घायल हुए। तियानमेन नरसंहार को लेकर वर्षों तक चीन सरकार ने मृत्यु संख्या को लेकर पूर्ण गोपनीयता बनाए रखी, लेकिन समय के साथ कुछ अंतर्राष्ट्रीय दस्तावेज सामने आए, जिन्होंने इस भयावह घटना की असली तस्वीर उजागर की। चीन में तत्कालीन ब्रिटिश राजदूत एलन डॉनल्ड ने 1989 में लंदन भेजे अपने एक गोपनीय टेलीग्राम में स्पष्ट रूप से कहा था कि इस सैन्य कार्रवाई में कम से कम 10,000 लोगों की मृत्यु हुई। यह टेलीग्राम घटना के 28 वर्षों बाद सार्वजनिक हुआ। हांगकांग बैरिस्टर विश्वविद्यालय में चीनी इतिहास, भाषा और संस्कृति के विशेषज्ञ ज्यॉं पिए कबेस्टन ने भी इस टेलीग्राम पर प्रतिक्रिया देते हुए कहा कि 'ब्रिटिश राजनयिकों द्वारा भेजे गए आँकड़े हैं और इन्हें खारिज नहीं किया जा सकता।'।

केदारनाथ-बद्रीनाथ में भारी बारिश-बर्फबारी, पत्थर गिरने से रास्ते ब्लॉक

नई दिल्ली (एजेंसी)। नॉर्थ-ईस्ट के राज्यों में पिछले दो हफ्तों से भारी बारिश लगातार जारी है। बाढ़ और लैंडस्लाइड के कारण लाखों लोग प्रभावित हैं। सिक्किम के लाचेन में मंगलवार को भारतीय सेना ने विदेशी नागरिकों सहित 30 टूरिस्ट को एयरलिफ्ट करके रेस्क्यू किया। 83 लोग अब भी फंसे हैं। 6 लोग लापता है, जिनकी तलाश की जा रही है। मिजोरम में सरकार ने टूरिस्ट्स के लिए एडवाइजरी जारी की है। लोगों से 13 जून तक राज्य में आने से बचने की अपील की गई है। राज्य में 24 मई से तेज बारिश जारी है। तब से 3 जून तक, 11 दिनों में मिजोरम में 626 लैंडस्लाइड की घटनाएं हुई हैं। इसमें 5 लोगों की मौत हो गई है। असम में मंगलवार को बाढ़ से 6 और लोगों की मौत हो गई। यहां लैंडस्लाइड-बाढ़ में मरने वालों आंकड़ा 17 पहुंच गया है। राज्य के 21 जिले के 6.5 लाख से ज्यादा लोग प्रभावित हैं। 17 नदियां खतरे के निशान से ऊपर बह रही हैं। मणिपुर में 1.64 लाख लोग बाढ़ से प्रभावित हैं। 35 हजार से ज्यादा घरों को नुकसान पहुंचा है। करीब 4 हजार लोगों का रेस्क्यू किया गया है। बीते 4 दिन में 100 से ज्यादा लैंडस्लाइड की घटनाएं हुई हैं। नगालैंड को मणिपुर से जोड़ने वाला एनएच-2 का 50 मीटर का हिस्सा धंस गया है।

पोस्टर वॉर, कांग्रेस ने मोदी-ट्रप का फोटो जारी किया

नई दिल्ली (एजेंसी)। ऑपरेशन सिंदूर पर भाजपा और कांग्रेस के बीच पोस्टर वॉर जारी है। कांग्रेस ने मंगलवार देर रात पीएम मोदी पर निशाना साधते हुए ट्रम्प के साथ फोन पर बातचीत का पोस्टर जारी किया। इसमें ट्रम्प मोदी को सरेंडर होने को कहते हैं, जबाब में मोदी जी हज़ूर कह रहे हैं। कांग्रेस ने लिखा, नरेंद्र सरेंडर नहीं होना था। वहीं, इसके जवाब में भाजपा की ओर से असम सरकार में मंत्री अशोक सिंघल ने भी देर रात 11 बजे राहुल गांधी का एक्स पर पोस्टर जारी किया है। पोस्टर में राहुल गांधी की फोटो को पाकिस्तानी आर्मी चीफ आसिम मुनीर के साथ लगाया गया है। मुनीर राहुल के गले में निशान-ए-पाकिस्तान पहना रहे हैं। इसके साथ ही वन एजेंडा, वन ड्रीम यानी एक एजेंडा, एक सपना लिखा है। इससे पहले 20 मई को भी भाजपा नेता अमित मालवीय ने एक पोस्टर में राहुल का चेहरा पाकिस्तान आर्मी चीफ आसिम मुनीर के साथ मिक्स किया था।

ऑपरेशन सिंदूर को सम्मान देने भुज में बर्नगा सिंदूर वन

भुज(एजेंसी)। कच्छ जिले में गुजरात सरकार ने ऑपरेशन सिंदूर को सम्मान देने के लिए अहम घोषणा की है। भुज शहर के पास 20 एकड़ में सिंदूर वन बनाया जाएगा। यह वन पीएम मोदी की हाल ही में हुई सभा वाली जगह पर बनाया जाएगा। इस वन में पर्यटक एस-400, आईएनएस विक्रांत, राफेल की प्रतिकृतियां देख सकेंगे। गुजरात सरकार से मिली जानकारी के अनुसार यह सिंदूर वन वर्ष 2027 तक बनकर तैयार हो जाएगा।

सीजेआई बोले- कॉलेजियम सिस्टम की आलोचना कर सकते हैं

नई दिल्ली (एजेंसी)। चीफ जस्टिस वहीँ, उन्होंने रिटायर जजों के चुनाव लड़ने पर बी.आर. गवई ने न्यायपालिका की स्वतंत्रता को लेकर बयान दिया है। उन्होंने कहा कि कॉलेजियम सिस्टम की आलोचना हो सकती है, लेकिन किसी भी व्यवस्था में न्यायपालिका की स्वतंत्रता से समझौता नहीं होना चाहिए। न्यायाधीशों को किसी भी बाहरी दबाव से मुक्त रहना चाहिए। सीजेआई ने कहा- 1993 से पहले भारत में जजों की नियुक्ति का अंतिम फैसला सरकार के पास होता था और इस दौरान दो बार ऐसा हुआ जब सरकार ने सीनियर जजों को नजरअंदाज कर किसी और को मुख्य न्यायाधीश बना दिया।



खराब स्वास्थ्य के चलते मुख्य न्यायाधीश नहीं बनाया गया और उनकी जगह पी.बी. गजेन्द्र गडकर को नियुक्त किया गया।

सीजेआई गवई लंदन में च सुप्रीम कोर्ट की ओर से आयोजित राउंड-टेबल में बोल रहे थे। इस चर्चा में भारत से जस्टिस विक्रम नाथ और यूके की सुप्रीम कोर्ट की जज बैरोनेस कार और जज जॉर्ज लेगैट भी शामिल हुए।

गवई ने कहा कि 1964 में जस्टिस सैयद जाफर इमाम को गवई ने कहा कि 1964 में जस्टिस सैयद जाफर इमाम को

कोर्ट ने केजरीवाल का पासपोर्ट रिन्यू करने की परमिशन दी



नई दिल्ली(एजेंसी)। दिल्ली की राउज एवेन्यू कोर्ट ने बुधवार को पूर्व मुख्यमंत्री अरविंद केजरीवाल के पासपोर्ट

को 10 साल के लिए रिन्यू करने की परमिशन दे दी। कोर्ट ने कहा- अप्लिकेंट विदेश जाने की परमिशन नहीं मांग रहा, इसलिए पासपोर्ट रिन्यूअल करने में कोई आपत्ति नहीं है। इस फैसले का असर पासपोर्ट अथॉरिटी के विवेकाधिकार पर नहीं पड़ेगा। दिल्ली शराब नीति मामले में जांच कर रही ईंडी और सीबीआई ने अरविंद केजरीवाल के पासपोर्ट को 10 साल के लिए रिन्यू करने पर आपत्ति जताई थी।

वैन पर पलटार सीमेंट से भरा ट्रॉला, 9 की मौत

आलीराजपुर/झाबुआ (एजेंसी)। मध्यप्रदेश के झाबुआ में मंगलवार-बुधवार की दरमियानी रात सीमेंट से भरा ट्रॉले ने पहले ईको वैन को ठक्कर मारी, फिर घसीटते हुए ले गया और वैन पर पलट गया। वैन सवार 9 लोगों की मौके पर ही मौत हो गई। 5 साल के बच्चे समेत दो गंभीर घायल हैं। हादसा भावपुरा गांव के पास कल्याणपुरा में हुआ। इनमें 4 बच्चे, 3 महिलाएं और 2 पुरुष शामिल हैं। ट्रॉला चालक मौके से फरार हो गया है। मृतकों में मुकेश खपेड़ (40), उनकी पत्नी सावली (35), बेटा विनोद (16), बेटा पायल (12), मढ़ी बर्मनिया (38), विजय बामनीय (14), कांता बर्मनिया (14), रागिनी बर्मनिया (9) और अकली परमार (35) शामिल हैं। हादसे में पायल परमार (19) और 5 वर्षीय आरु बर्मनिया घायल हुए हैं, जिन्हें अस्पताल में भर्ती कराया गया है। जानकारी के अनुसार, वैन में सवार सभी लोग मेघनगर तहसील के शिवगढ़ महुड़ा के रहने वाले थे। थांदला और मेघनगर पुलिस टीम एम्बुलेंस के साथ मौके पर पहुंची। घायलों और मृतकों को थांदला सिविल अस्पताल और मेघनगर



अस्पताल ले जाया गया। प्रधानमंत्री नरेंद्र मोदी ने एक्स पर लिखा- झाबुआ में हुए हादसे में लोगों की मौत से बहुत दुखी हूं। जिन लोगों ने अपने प्रियजनों को खो दिया है, उनके प्रति संवेदना। घायलों के जल्द स्वस्थ होने की कामना करता हूं। प्रत्येक मृतक के परिजनों को प्रधानमंत्री राष्ट्रीय राहत कोष से 2 लाख रुपए की अनुग्रह राशि दी जाएगी। घायलों को 50,000 रुपए दिए जाएंगे। झाबुआ के एसपी पदम विलोचन शुक्ला ने बताया, मेघनगर के पास सीमेंट से भरा ट्रॉला पलटकर ईको वैन पर गिर गया। हादसे में 9 लोगों की मौत हो गई, दो घायल हैं।

दिव्यांगजन अपनी क्षमता, योग्यता, संघर्षशीलता और सकारात्मकता के आधार पर समाज में अपना स्थान बनाते हैं - मुयमंत्री

भोपाल (एजेंसी)। मुख्यमंत्री डॉ. मोहन यादव ने कहा है कि दिव्यांगजन अपनी क्षमता, योग्यता, संघर्षशीलता और सकारात्मकता के आधार पर समाज में अपना स्थान बनाते हैं। यह आत्मविश्वास ही उन्हें विशेष पहचान देता है। मध्यप्रदेश सरकार उन्हें हर स्तर पर प्रोत्साहित करने और सहयोग प्रदान करने के लिए प्रतिबद्ध है। मुख्यमंत्री डॉ. यादव ने कहा कि परमात्मा हमारे शरीर में भले ही कोई एक गुण कम करता है, लेकिन बदले में कई गुण बढ़ाकर भी देता है। दिव्यांगजन समाज के महत्वपूर्ण अंग हैं। उनकी अपने-अपने क्षेत्र में योग्यताएं हैं। राज्य सरकार ने दिव्यांगजनों के लिए शासकीय नौकरियों (सीधी भर्ती) में अतिरिक्त 2 प्रतिशत आरक्षण दिया है। सरकार की भावना सर्वे भवन्तु सुखिन-रही है। दिव्यांगजन के लिए अनेक कल्याणकारी योजनाएं चलाई जा रही हैं। उनकी परेशानियां दूर करने के लिए सरकार सदैव तत्पर है। प्रधानमंत्री



श्री नरेंद्र मोदी द्वारा दिव्यांग शब्द प्रदान करने से समाज का दृष्टिकोण सकारात्मक रूप से बदला है। मुख्यमंत्री डॉ. यादव दिव्यांगजन को नियुक्ति पत्र तथा अन्य हितलाभ वितरण कार्यक्रम को पंडित खुशीलाल शर्मा शासकीय आयुर्वेद महाविद्यालय एवं संस्थान के सभागार में संबोधित कर रहे थे।

मुख्यमंत्री डॉ. यादव ने कहा कि ईश्वर ने पृथ्वी पर हमारे जन्म की रचना की है। परमात्मा ने जरूरतमंदों के लिए कुछ बेहतर पुण्य कर्म करने का अवसर भी दिया है। मुख्यमंत्री डॉ. यादव ने महाकवि सूरदास, अष्टावक्र, सकुंरात, स्वामी रामभद्राचार्य, सुप्रसिद्ध संगीतकार श्री रविंद्र जैन का उदाहरण देते हुए कहा कि शारीरिक सौंदर्य और शारीरिक पूर्णता से नहीं अपितु विशेषज्ञता पूर्ण क्षेत्रों में महत्वपूर्ण योगदान देकर इन महान व्यक्तित्वों ने समाज में योगदान दिया

चार राज्यों में अक्टूबर 2026 से जातीय जनगणना

नई दिल्ली (एजेंसी)। केंद्र सरकार दो फेज में जातीय जनगणना कराएगी। गृह मंत्रालय ने बुधवार को बताया कि पहले फेज की शुरुआत 1 अक्टूबर 2026 से होगी। इसमें 4 पहाड़ी राज्य- हिमाचल प्रदेश, उत्तराखंड, जम्मू-कश्मीर और लद्दाख शामिल हैं।

1 मार्च 2027 से दूसरा फेज शुरू होगा। इसमें देश के बाकी राज्यों में जनगणना शुरू होगी। गृह मंत्रालय ने अपने प्रेस रिलीज में बताया कि जातियों की गणना के साथ-साथ जनसंख्या जनगणना भी कराने का फैसला लिया गया है। इससे जुड़ा नोटिफिकेशन 16 जून 2025 को आधिकारिक राजपत्र में पब्लिश किया जा सकता है। केंद्र ने 30 अप्रैल 2025 को जातीय जनगणना कराने का ऐलान किया था। देश में आजादी के

बाद यह पहली जातीय जनगणना होगी। केंद्रीय मंत्री अश्विनी वैष्णव ने कहा था कि जातीय जनगणना को मूल जनगणना के साथ ही कराया जाएगा। कांग्रेस समेत तमाम विपक्षी दल जाति जनगणना कराने की मांग करते रहे हैं। देश में पिछली जनगणना 2011 में हुई थी। इसे हर 10 साल में किया जाता है। इस हिसाब से 2021 में अगली जनगणना होनी थी, लेकिन कोविड-19 महामारी के कारण इसे टाल दिया गया था।

2011 में सामाजिक-आर्थिक गणना हुई, आंकड़े जारी नहीं मनमोहन सिंह सरकार के दौरान 2011 में सामाजिक-आर्थिक और जातिगत जनगणना करवाई गई थी। इसे ग्रामीण विकास मंत्रालय, शहरी विकास मंत्रालय और गृह मंत्रालय ने करवाया था।

कोरोना का नया वैरिएंट 27 राज्यों में फैला

नई दिल्ली (एजेंसी)। देश में कोरोना के मरीजों की संख्या लगातार बढ़ती जा रही है। मंगलवार को ही 300 नए केस मिले। सबसे ज्यादा गुजरात में 108 और महाराष्ट्र में 86 मामले सामने आए। इस तरह देश में एक्टिव केसों की संख्या 4302 पहुंच गई है। कोरोना 27 राज्यों और केंद्रशासित प्रदेशों से फैल चुका है। हालांकि 9 राज्यों में अब तक एक भी मामला नहीं है। सबसे ज्यादा 1373 एक्टिव केस केरल में हैं। वहीं महाराष्ट्र 510 केसों के साथ दूसरे नंबर है। कोरोना के नए वैरिएंट्स से देश में जनवरी से अब तक 44 मौतें हो चुकी हैं। इनमें से 37 मरीजों की मौत बीते 5 दिन में हुई है। महाराष्ट्र में मंगलवार को 4

मरीजों ने जान गई है। राज्य में मरने वाला की संख्या 14 पहुंच गई है। इसके अलावा बीते दिन दिल्ली, गुजरात और तमिलनाडु में भी 1-1 मौत हुई है। हिमाचल प्रदेश में मंगलवार को कोरोना का पहला मामला सामने आया। इसके बाद राज्य सरकार ने देर रात एडवाइजरी जारी कर सभी हॉस्पिटल में मास्क पहनना अनिवार्य कर दिया है। वहीं केरल सरकार ने नई गाइडलाइन के तहत सभी सरकारी और प्राइवेट हॉस्पिटल को माँक ड्रिल करने का आदेश दिया है। केरल में सदी-जुकाम और बुखार होने पर कोविड टेस्ट अनिवार्य देश में कोरोना के सबसे ज्यादा एक्टिव केस केरल राज्य में हैं।

पटना में लैंडिंग से पहले फ्लाइट में बम की सूचना

पटना (एजेंसी)। पटना में इंडिगो की फ्लाइट में बुधवार को बम की सूचना के बाद हड़कंप मच गया। अहमदाबाद से पटना आ रही इंडिगो की फ्लाइट संख्या 6ई 921 में बम की सूचना मिली। फ्लाइट की पटना एयरपोर्ट पर लैंडिंग से 8 मिनट पहले इंडिगो के स्टेशन मैनेजर को वॉट्सऐप पर विमान में बम होने का मैसेज मिला। इसके बाद एयर ट्रैफिक कंट्रोल को इसकी सूचना दी गई।

विमान के लैंड करने के बाद फ्लाइट और पटना एयरपोर्ट के गेट टर्मिनल को चेकिंग की गई। बम निरोधक दस्ते और डॉग स्कवाड की टीम को बुलाया गया। सूत्रों के अनुसार, दोपहर 12:45 बजे



इंडिगो के स्टेशन मैनेजर को वॉट्सऐप पर फ्लाइट में बम होने की बात कही गई। विमान को दोपहर 12:53 बजे पटना एयरपोर्ट पर सुरक्षित उतारा गया। फ्लाइट में कुल 195 यात्री सवार थे।

राहुल गांधी की कांग्रेसी नेताओं को दो-टूक

चंडीगढ़ (एजेंसी)। कांग्रेस नेता राहुल गांधी बुधवार को (4 जून) हरियाणा दौर पर रहे। उन्होंने करीब 3 घंटे तक चंडीगढ़ में पार्टी के प्रदेश मुख्यालय में संगठन सृजन कार्यक्रम के तहत राज्य के नेताओं और ऑब्जर्वरों की मीटिंग ली। कांग्रेस सूत्रों के मुताबिक राहुल गांधी ने बैठक में नेताओं को दो-टूक में कहा कि संगठन बनाने में किसी नेता की सिफारिश नहीं चलेगी। उन्होंने कहा कि गुटबाजी से पार्टी को

नुकसान सहन नहीं होगा। उधर, प्रदेश प्रभारी बीके हरि प्रसाद ने कहा 30 जून से पहले जिला अध्यक्ष बना लिए जाएंगे। उन्होंने कहा कि काम के बीच गुटबाजी नहीं आनी चाहिए। ऐसा होता है तो एक्शन लिया जाएगा।

1. 30 जून से पहले जिला अध्यक्ष बनाएंगे प्रदेश प्रभारी बीके हरि प्रसाद ने मीटिंग के बाद प्रेस कॉन्फ्रेंस में कहा कि गुजरात से संगठन सृजन अभियान शुरू हुआ है।

इलॉन मस्क के पिता कुर्ता-पायजामा में अयोध्या पहुंचे



राम मंदिर में रुके। इस दौरान राम मंदिर के बारे में जानकारी ली। ट्रस्ट के लोगों ने इरॉल को रामलला का प्रसाद भेंट

किया। इसके बाद इरॉल मस्क हनुमानगढ़ी पहुंचे। दर्शन-पूजन कर परिक्रमा की। संकटमोचन सेवा के राष्ट्रीय

अध्यक्ष महंत संजय दास और हनुमानगढ़ी के वरिष्ठ पुजारी हेमंत दास ने उनको रामनामी पटका और हनुमानजी का चित्र भेंट दिया। इरॉल मस्क और उनकी बेटी एलेक्जेंड्रा को गुलाब का माला पहनाई गई। हनुमानजी का तिलक लगाया गया। वह करीब 30 मिनट तक हनुमानगढ़ी में रहे। इस दौरान संत-महंतों से बात की। फिर इरॉल मस्क अयोध्या एयरपोर्ट से दिल्ली रवाना हो गए।

संसद का मानसून सत्र 21 जुलाई से 12 अगस्त तक

नई दिल्ली (एजेंसी)। संसद का मानसून सत्र 21 जुलाई से शुरू होगा। संसदीय कार्य मंत्री किरेन रिजिजू ने बुधवार को नई दिल्ली में इसकी जानकारी दी। रिजिजू ने बताया कि यह सत्र 21 जुलाई से 12 अगस्त तक चलेगा। किरेन रिजिजू ने कहा- सरकार नियमों के तहत सत्र में किसी भी विषय पर चर्चा को तैयार हैं। साथ ही बताया कि सत्र के दौरान जस्टिस वर्मा के खिलाफ महाभियोग प्रस्ताव पेश हो सकता है।

सरकार ने मानसूत्र सत्र का ऐलान विपक्ष के %स्पेशल सेशन% की मांग के बीच की है। विपक्ष पहलगाम हथला, ऑपरेशन सिंदूर और भारत-पाकिस्तान के बीच मध्यस्थता पर अमेरिकी राष्ट्रपति डोनाल्ड ट्रम्प और सीडीएस अनिल चौहान के भारतीय जेट गिरने पर सिंगापुर में दिए बयान पर चर्चा की मांग कर रहा है। इंडिया गठबंधन के 17 दलों ने 3 जून को नई दिल्ली में बैठक की। इसमें स्पेशल सेशन बुलाने के लिए पीएम मोदी को लेटर



लिखा। मोदी सरकार 3.0 और ऑपरेशन सिंदूर के बाद यह संसद का पहला सत्र होगा। रिजिजू बोले-

पहलगाम हमले और ऑपरेशन सिंदूर पर चर्चा को तैयार रिजिजू ने कहा- सरकार का कहना है कि संसद के

आगामी मानसून सत्र के दौरान विपक्ष अगर नियमों के तहत चर्चा की मांग करता है, तो हम पहलगाम आतंकी हमले और ऑपरेशन सिंदूर पर चर्चा के लिए तैयार हैं। आगामी सत्र के दौरान सरकार इलाहाबाद हाईकोर्ट के न्यायाधीश जस्टिस यशवंत वर्मा के खिलाफ महाभियोग प्रस्ताव लाने की भी तैयारी में हैं। दिल्ली हाईकोर्ट के जज जस्टिस यशवंत वर्मा के खिलाफ महाभियोग प्रस्ताव पर किरेन रिजिजू ने कहा, जस्टिस वर्मा के खिलाफ महाभियोग न्यायपालिका में भ्रष्टाचार से जुड़ा मामला है। इसमें किसी भी तरह की राजनीति की गुंजाइश नहीं है। उन्होंने कहा था कि मैं सभी राजनीतिक दलों के बीच आम सहमति बना रहा हूं। इसके लिए मैंने प्रमुख नेताओं के साथ चर्चा शुरू कर दी है। दरअसल, जस्टिस वर्मा के लुटियंस दिल्ली स्थित घर में 14 मार्च की रात आग लगती थी। उनके घर के स्टोर रूम से 500-500 रुपए के जले नोटों के बंडलों से भरे बोरे मिले थे

धवन ने गर्लफ्रेंड सोफी के साथ रोमांटिक तस्वीरें शेयर कीं

नई दिल्ली (एजेंसी)। भारतीय टीम के पूर्व सलामी बल्लेबाज शिखर धवन अब दूसरी बार घर बसाने की तैयारी में लगते हैं। धवन ने हाल ही में 69 करोड़ का एक अपार्टमेंट भी लिया है जिससे इन अटकलों को बल मिलता है। आयशा मुखर्जी से तलाक़ बाद आजकल शिखर धवन आजकल आयलैंड की सोफी शाइन के साथ रिलेशनशिप में हैं। धवन को कई जगहों पर सोफी के साथ देखा गया था। शुरुआत में उन्होंने अपनी रिलेशिप को जाहिर नहीं किया था पर हाल ही में उन्होंने अफेयर की बात मानी है। धवन ने अपनी गर्लफ्रेंड सोफी के साथ रोमांटिक तस्वीरें शेयर की हैं। इसमें धवन समंदर किनारे अपनी सोफी का जन्मदिन

मनाते दिख रहे हैं। धवन ने अपने इंस्टाग्राम अकाउंट पर सोफी के साथ एक रिजॉर्ट से तस्वीरें शेयर की हैं। शिखर और सोफी की तस्वीरों पर प्रशंसकों ने तरह-तरह के कमेंट कर रहे हैं। कई प्रशंसकों ने सोफी को हैप्पी बर्थडे भाभीजी कहकर बधाई दी है। धवन की पोस्ट पर बॉलीवुड अभिनेत्री जैकलीन फर्नांडिस ने भी सोफी को बर्थडे विश करते हुए लिखा, ‘हैप्पी बर्थडे ब्यूटीफुल!’ वहीं सोफी शाइन ने इस कमेंट के रिप्लाई में जैकलीन को जवाब देते हुए कहा, ‘थैंक्यू एंज’ धवन ने अपने पोस्ट के साथ लोकेशन शेयर नहीं की थी पर ऑस्ट्रेलिया के पूर्व क्रिकेटर डेविड वॉर्नर ने उनकी पोस्ट पर कमेंट करके उनकी इस जगह का खुलासा कर दिया है।

विराट की भूमिका निभाना चाहते थे शाहरुख

नई दिल्ली (एजेंसी)। हाल ही में टेस्ट क्रिकेट से संन्यास लेने वाले भारतीय क्रिकेट टीम के पूर्व कप्तान विराट कोहली विश्व के सर्वश्रेष्ठ बल्लेबाजों में शामिल रहें हैं। विराट ने पहले ही टी20 से संन्यास ले लिया था और अब वह केवल एकदिवसीय खेलते हैं। विराट की फिटनेस और उसके खेल के प्रशंसक भारत ही नहीं दुनिया भर में हैं। बॉलीवुड अभिनेता और आईपीएल में कोलकाता नाइटराइडर्स (केकेआर) टीम के मालिक शाहरुख खान भी विराट के एक बड़े प्रशंसक हैं। शाहरुख का एक पुराना बयान यादगार हो रहा है, जिसमें उन्होंने कहा था कि वह फिल्म में विराट की भूमिका निभाना चाहेंगे। शाहरुख एक ऐसे अभिनेता तो अपने को भूमिका में पूरी तरह से ढाल लेते हैं। शाहरुख स्पोर्ट्स ड्रामा भी कर चुके हैं। साल

2017 में ‘जब हैरी मेट सेजल’ के प्रमोशनल इवेंट में जब उन्हें पूछा गया था कि अगर उन्हें किसी क्रिकेटर का रोल निभाना हो तो वे किस चुनेंगे। तब उन्होंने बिना किसी हिचकिचाहट के कहा था ‘विराट कोहली।’ तब शाहरुख ने मुस्कुराते हुए कहा, ‘मैं कोहली की तरह जुनून से भरा खिलाड़ी बनना चाहूंगा। उनकी एनर्जी और दबाव में शानदार प्रदर्शन करने की क्षमता मुझे हैरान करती है।’ यह सुनकर फिल्म की हीरोइन और तब विराट की गर्लफ्रेंड रहीं अनुष्का शर्मा ने मजेदार अंदाज में जवाब दिया। उन्होंने कहा, ‘ इसके लिए आपको दाढ़ी तो बढ़ानी पड़ेगी।’ इस पर शाहरुख ने अपने अंदाज में जवाब दिया, मैंने ‘हैरी मेट सेजल’ में दाढ़ी रखी थी न। मैं तो बिल्कुल विराट जैसा लग रहा था। ‘ इस जवाब से वहां सभी लोग हंसने लगे थे।

भारतीयों की मालिकाना हक वाली विदेशी टी-20 टीमों में पाकिस्तानी खिलाड़ियों की भरमार

नई दिल्ली (एजेंसी)। भारत सरकार ने 2008 के मुंबई आतंकी हमले के बाद पाकिस्तान के साथ क्रिकेट संबंधों पर रोक लगा रखी है। न सिर्फ ट्रिपक्षीय श्रृंखलाएं रुकी हैं, बल्कि इंडियन प्रीमियर लीग (आईपीएल) में भी पाकिस्तानी खिलाड़ियों पर पूरी तरह प्रतिबंध लगा हुआ है। इसके पीछे मुख्य कारण पाकिस्तान द्वारा प्रायोजित आतंकी गतिविधियां हैं, जिनके चलते भारतीय जनभावनाएं भी इसी दिशा में दृढ़ रही हैं। हालांकि, इसी दौरान एक विरोधाभासी तस्वीर विदेशी टी-20 लीगों में देखने को मिल रही है, जहां भारतीय उद्यमियों और कंपनियों के स्वामित्व वाली टीमों में

पाकिस्तानी या पाक मूल के खिलाड़ियों की बड़ी संख्या में भागीदारी देखी जा रही है। संयुक्त अरब अमीरात, अमेरिका और वेस्टइंडीज में चल रही टी-20 लीग प्रतियोगिताओं में कई ऐसी टीमों हैं जिनके मालिक भारतीय हैं, लेकिन उनके खिलाड़ी पाकिस्तानी हैं। इनमें रिलायंस समूह, अदाणी समूह, कोलकाता नाइट राइडर्स के मालिक शाहरुख खान, और यहां तक कि माइक्रोसॉफ्ट के सीईओ सत्य नाडेला तक शामिल हैं। इन टीमों में कई खिलाड़ी ऐसे हैं जो कभी पाकिस्तान के लिए अंतरराष्ट्रीय स्तर पर खेल चुके हैं। या फिर हाल ही में दूसरे देशों की नागरिकता लेकर वहां की लीगों में खेल रहे हैं।

इस दिन होगी नीरज चोपड़ा क्लासिक जैवलिन थ्रो प्रतियोगिता

नई दिल्ली (एजेंसी)। भारत और पाकिस्तान के विवाद के कारण पिछले महीने स्थगित की गई नीरज चोपड़ा क्लासिक अंतर्राष्ट्रीय भाला फेंक प्रतियोगिता अब पांच जुलाई को बंगलुरु में आयोजित की जाएगी। आयोजकों ने मंगलवार को ये घोषणा की। श्री कांतीरवा स्टेडियम में आयोजित की जाने वाली इस प्रतियोगिता में 12 खिलाड़ी भाग लेंगे। भारत में पहली बार किसी अंतर्राष्ट्रीय भाला फेंक प्रतियोगिता का आयोजन किया जा रहा है। पहले ये प्रतियोगिता 24 मई को आयोजित की जानी थी। इस प्रतियोगिता का आयोजन ओलंपिक में दो पदक जीतने वाले द्वारा जेएसडब्ल्यू स्पोर्ट्स के सहयोग से किया जा रहा है और इसे भारतीय एथलेटिक्स महासंघ से मंजूरी मिली हुई है। टूर्नामेंट में विदेश के सात सर्वश्रेष्ठ भाला फेंक खिलाड़ी शामिल होंगे और नीरज चोपड़ा समेत पांच भारतीय खिलाड़ी शामिल होंगे। चोपड़ा के अलावा इस प्रतियोगिता में भाग लेने वाले अन्य भारतीय

खिलाड़ी एशियाई चैंपियनशिप के रजत पदक विजेता सचिन यादव, किशोर जेना, रोहित यादव और साहिल सिलवाल हैं। इस प्रतियोगिता में भाग लेने वाले विदेशी खिलाड़ियों में दो बार के विश्व चैंपियन ग्रेनेड के एंडरसन पीटर्स, जर्मनी के 2016 ओलंपिक स्वर्ण विजेता थॉमस रोहलर, कोनिया के 2015 के वर्ल्ड चैंपियन जुलियस येगो, अमेरिका के कर्टिस थॉम्पसन, जापान के एशियाई खेलों के कांस्य पदक विजेता जेनकी डीन, श्रीलंका के रमेश पथिरेज और ब्राजील के लुईज मौरिसियो दा सिल्वा शामिल हैं। वहीं आयोजकों के अनुसार इस प्रतियोगिता के लिए टिकट की कीमत 199 रुपये से लेकर 9,999 रुपये तक होगी। इसके अलावा 15 व्यक्तियों के लिए पांच कॉर्पोरेट बॉक्स 44,999 रुपये में उपलब्ध हैं। थ्रोअर रनवे के पास एक विशेष स्टैंड की कीमत 9,999 रुपये है, जबकि रनवे के ठीक पीछे स्थित नॉर्थ अपर स्टैंड में एक और विशेष स्टैंड 2,999 रुपये में उपलब्ध है।



जीत के बाद कोहली ने किया वादा, बेंगलुरु में गूंजेगा आईपीएल की ट्रॉफी का जश्न

नई दिल्ली (एजेंसी)। रॉयल चैलेंजर्स बेंगलुरु के लिए ऐतिहासिक थी। 18 साल के लंबे इंतजार के बाद आरसीबी ने पंजाब किंग्स को 6 रनों से हराकर अपना पहला आईपीएल खिताब जीता। इस जीत के हीरो और आरसीबी के कप्तान विराट कोहली ने इस खास पल को अपने पूर्व साथियों, एबी डिविलियर्स और क्रिस गेल को समर्पित किया।



कोहली ने कहा कि, और उनकी आवाज में गर्व और जोश की चमक साफ झलक रहा था। किंग कोहली जब ड्रेसिंग रूम में दिग्गज बल्लेबाज एबी डिविलियर्स के साथ दाखिल हुए तो माहौल में एक अलग ही उमंग था।



उन्होंने आरसीबी के कप्तान रजत पाटीदार की तारीफ करते हुए कहा कि उनकी बेहतरीन नेतृत्व क्षमता ने टीम को एकजुट किया। रजत ने न सिर्फ रणनीति बनाई, बल्कि मैदान पर हर खिलाड़ी को प्रेरित कर इस ऐतिहासिक पहली ट्रॉफी तक पहुंचाया। कोहली का चेहरा गर्व से चमक रहा था जैसे वो कह रहे हों ये जीत सिर्फ एक ट्रॉफी नहीं बल्कि बेंगलुरु के सपनों का उत्सव है।

नई दिल्ली (एजेंसी)। पंजाब किंग्स की हार के बाद टीम के मुख्य कोच रिकी पोंटिंग ने कहा कि भावुक विराट कोहली को नम आंखों के साथ घुटनों के बल बैठना दिखाता है कि पिछले 18 वर्षों से वह आईपीएल खिताब के लिए कितना बेकरार थे और ये टूर्नामेंट जीतना खिलाड़ियों के लिए कितना मायने रखता है। बता दें कि, कोहली मंगलवार को आईपीएल फाइनल के आखिरी पलों अपनी भावनाओं पर काबू नहीं रख सके। उनकी टीम आरसीबी ने पंजाब किंग्स को 6 रन से हराकर 2008 में शुरू हुई इस लीग का खिताब पहली बार जीता।

पोंटिंग ने फाइनल के बाद कहा कि, आप आखिरी ओवर में उनकी आंखों में देख सकते हैं उनकी आंखों से आंसू आ रहे थे। खिलाड़ियों के लिए इसका यही मतलब है कि सभी के लिए इसका यही मतलब है। चेन्नई सुपर किंग्स ने कई बार खिताब जीता है मुंबई ने भी कई बार लेकिन इस टूर्नामेंट को जीतना आसान नहीं है। ये उन्ता ही कठिन है जितना आप सोच सकते हैं। इस लीग का चैंपियन बनना काफी मुश्किल है।

कोहली ने चैंपियन बनने के बाद युवा क्रिकेटर से टेस्ट क्रिकेट का सम्मान करने की सलाह देते हुए कहा था कि खेल का पारंपरिक प्रारूप सर्वोपरि है। पोंटिंग ने अपना खुद का उदाहरण देते हुए कहा कि वह समझ सकते हैं कि कोहली का क्या मतलब था। कोहली ने प्रसारकों से कहा कि, मेरे करियर के सर्वश्रेष्ठ पलों में से एक है। लेकिन फिर भी ये टेस्ट क्रिकेट से पंच पायदान नीचे है। मेरी नजर में टेस्ट क्रिकेट की इतना इज्जत है। उन्होंने कहा कि, मैं युवाओं से इतना ही आग्रह करूंगा कि टेस्ट क्रिकेट का सम्मान करें। अगर आप टेस्ट क्रिकेट में अच्छा खेलोगे तो दुनिया में कहीं भी जाओगे तो लोग तुम्हारा सम्मान करेंगे।

बिहार के राजगीर में तेजी से बन रहा अंतराष्ट्रीय क्रिकेट स्टेडियम



नई दिल्ली (एजेंसी)। बिहार की राजधानी पटना में राजगीर अंतराष्ट्रीय क्रिकेट स्टेडियम के निर्माण का काम तेजी से चला रहा है। इससे राष्ट्रीय एवं अंतरराष्ट्रीय मैचों के आयोजन के साथ-साथ स्थानीय खिलाड़ियों को उच्च स्तरीय प्रशिक्षण और खेल सुविधाएं मिल सकेंगी। ये स्टेडियम अंतराष्ट्रीय मानकों के अनुरूप है। इसमें अत्याधुनिक

हाई मास्ट लाइट, साउंड सिस्टम, वाटर सप्लाई, फायर अलार्म, फायर फाइटिंग सिस्टल भी लगाया जा रहा है। प्रास जानकारी के अनुसार स्टेडियम में लाल मिट्टी से बनाई जा रही 6 क्रिकेट पिचों का कार्य पूरा हो गया है। पिच पर घास लगाने का कार्य भी पूर्ण कर लिया गया है। काली मिट्टी से 7 क्रिकेट पिच बनाई गई है। पिच पर घास लगाने का

कार्य तेजी से किया जा रहा है। इसके अलावा जनरल स्टैंड ईस्ट, जनरल स्टैंड वेस्ट तथा रिवर्स पवेलियन का सिविल वर्क भी तेजी से पूरा किया जा रहा है। सिविल वर्क के साथ ही फिनिशिंग वर्क भी किया जा रहा है। क्रिकेट स्टेडियम में मुख्य पवेलियन का कार्य पूरा हो गया है। इस काम देख रही कंपनी के अनुसार अगले दो महीने में क्रिकेट स्टेडियम को

मैच के लिए तैयार कर लिया जाएगा। वहीं जिला प्रशासन की ओर से कहा गया है कि समय समय सीम में इस काम को पूरा करने के आदेश दिये गये हैं। साथ ही कहा कि उन्होंने कहा कि सभी मानकों को ध्यान में रखकर कार्य पूर्ण किये जाने की शर्त रखी गयी है। मैदान पर घास लगाने का कार्य शुरू हो गया है, जिसे जल्द पूर्ण करने के लिए कहा गया है। बारिश होने पर मैदान से पानी निकासी हेतु ड्रेनेज प्रणाली विकसित की गई है। मैदान के बाहरी एरिया को विकसित करने के लिए समुचित निदेश दिया गया। इस स्टेडियम का निर्माण 72843 वर्गमीटर भूखण्ड पर किया जा रहा है जिसमें 40,000 दर्शकों के बैठने की व्यवस्था होगी। स्टेडियम अत्याधुनिक सुविधाओं से लैस होगा। जिसमें खिलाड़ियों के लिए विशेष पवेलियन, कोच और मैनेजर के लिए बैठने की विशिष्ट व्यवस्था, वीवीआईपी अतिथियों के लिए विशेष स्टैंड शामिल होगा।

आरसीबी पर हुई करोड़ों रुपये की बारिश, कटेगा इतना टैक्स

नई दिल्ली (एजेंसी)। रॉयल चैलेंजर्स बेंगलुरु ने अपना पहला आईपीएल खिताब जीत लिया है। बेंगलुरु ने फाइनल मुकाबले में पंजाब किंग्स को हराकर ट्रॉफी अपने नाम की। बेंगलुरु की टीम को आईपीएल विजेता बनने पर प्राइज मनी में 20 करोड़ रुपये मिले हैं।


आईपीएल की विजेता टीम को पूरी राशि नहीं मिलती, बल्कि इस पर जो टैक्स लगता है उसके हिसाब से ही रकम मिलती है। आरसीबी को भी आईपीएल की प्राइज मनी के 14 करोड़ रुपये टीम को मिलेंगे। प्रीति जिंटा की टीम पंजाब किंग्स आईपीएल में रनर-अप रही। इस टीम को प्राइज मनी में 13 करोड़ रुपये मिले हैं। इस पर भी विविंग टीम की तरह ही 30 फीसदी का टैक्स लगेगा। जिसके मुताबिक इस टीम को 3.90 करोड़ रुपये टैक्स के भरने होंगे। वहीं पंजाब की टीम को प्राइज मनी के 9 करोड़ 10 लाख रुपये हाथ में मिलेंगे। आईपीएल 2025 समाप्त हो गया है, बेंगलुरु ने पंजाब को



फाइनल मुकाबले में 6 रनों से मात दी। पंजाब ने टॉस जीतकर पहले गेंदबाजी करने का फैसला किया था। इसके जवाब में बेंगलुरु ने 191 रनों का लक्ष्य पंजाब किंग्स के

सामने रखा, जिसे श्रेयस अय्यर की टीम हासिल नहीं कर पाई और रजत पाटीदार की कप्तान में आरसीबी ने आईपीएल कप जीत लिया। पाटीदार ने कहा कि पूरी टीम विराट कोहली के

लिए ये टूर्नामेंट जीतना चाहती थी। विराट ने आरसीबी जीत पर जश्न मनाया और आखिरी ओवर में टीम को जीतता देख उनकी आंखें नम हो गई और आंसू बहने लगे।



डॉ. मोहन यादव
मुख्यमंत्री, मध्यप्रदेश



उद्योग
एवं
रोज़गार
वर्ष
2025

अनंत संभावनाएं



नरेन्द्र मोदी
प्रधानमंत्री

स्फिरिचुअल एंड वेलनेस समिट 2025

5 जून 2025 | प्रातः 11:00 बजे
होटल अंजुश्री, उज्जैन, मध्यप्रदेश

स्वास्थ्य और आरोग्य के नये युग में प्रवेश

भारत के हृदयस्थल मध्यप्रदेश के उज्जैन में पहली बार आयोजित होने जा रहे 'स्फिरिचुअल एंड वेलनेस समिट' का अनुभव करें — जहां आयुर्वेद, योग और समग्र जीवन शैली के वैश्विक विशेषज्ञ और अग्रणी चिन्तक एकत्र होकर अपने विचार प्रस्तुत करेंगे, ताकि एक समग्र, चैतन्य और संतुलित जीवनशैली के भविष्य को सही दिशा दी जा सके।

आइये, भारत में आध्यात्मिक और समग्र कल्याण के नए केंद्र के रूप में उभर रहे मध्यप्रदेश के उज्जैन में वैश्विक कल्याण के भविष्य को आकार देने वाले अनूठे अनुभव का हिस्सा बनें।

मुख्य अतिथि

डॉ. मोहन यादव
मुख्यमंत्री, मध्यप्रदेश

मुख्य आकर्षण एवं गतिविधियां



पैनल डिस्कशन

- साझेदारी मॉडल पर विचार-विमर्श
- वेलनेस ईकोसिस्टम और कार्यबल का निर्माण



मुख्यमंत्री के साथ
वन-टू-वन मीटिंग्स



वेलनेस विज़निंग
(स्वास्थ्य कल्याण
परिकल्पना)



वेलनेस सेशंस
(स्वास्थ्य कल्याण सत्र)

नॉलेज पार्टनर



इण्डस्ट्री पार्टनर



Confederation of Indian Industry

D11039/25

सीधा प्रसारण



@Cmmadhyapradesh
@jansampark.madhyapradesh



@Cmmadhyapradesh
@jansamparkMP



JansamparkMP

मध्यप्रदेश जनसम्पर्क द्वारा जारी